

عالمی مجلس تحفظ ختم نبوت پاکستان

# ختم نبوت

INTERNATIONAL URDU WEEKLY KHATM-E-NUBUWWAT KARACHI PAKISTAN

لاہور یا ایجوٹ  
کا مستحسن فیصلہ

شمارہ: ۲۸ جلد: ۳۰  
۲۸ شعبان ۱۴۳۲ھ مطابق ۲۳ جولائی ۲۰۱۱ء

☆..... امت مسلمہ اعتدال پسند امت ہے۔

شیخ الحدیث مولانا عبدالمجید لدھیانوی

☆..... اسلام بدامنی اور دہشت گردی کو انسانی فلاح کے لیے

زہر قاتل قرار دیتا ہے۔ ڈاکٹر عبد الرزاق سکندر

☆..... عالمی مجلس تحفظ ختم نبوت اسلامی سرحدوں کی حفاظت کرتی ہے۔

مولانا فضل الرحمن

☆..... قادیانیت ایک الگ مذہب اور اسلام کے متوازی دین ہے۔

مولانا عزیز الرحمن جالندھری

☆..... عقیدہ ختم نبوت کی حفاظت ایمان کا حصہ ہے۔

صاحبزادہ عزیز احمد

☆..... منکرین ختم نبوت اسلام کا نام استعمال کرنا چھوڑ دیں۔

مولانا فضل الرحیم

ختم نبوت  
سالانہ  
کانفرنس



زکوٰۃ کس طرح  
ادا کریں؟

Website: <http://www.khatm-e-nubuwwat.com.pk>  
Email: [editorkn@yahoo.com](mailto:editorkn@yahoo.com)

Website: <http://www.khatm-e-nubuwwat.org>  
<http://www.khatm-e-nubuwwat.com>



### مولانا سعید احمد جلال پوری شہید

تب بھی کوئی حرج واقع نہیں ہوتا اور ہم کو نئے کلمہ کی ضرورت پیش نہیں آتی، کیونکہ مسیح موعود نبی کریم سے کوئی الگ چیز نہیں ہے، جیسا کہ وہ خود فرماتا ہے: "صا و جودی وجودہ" (میرا وجود بیحد و رسول اللہ کا وجود ہے ترجمہ از ناقل) نیز "من فرق بیسی و بین المصطفیٰ فصاعر فنی و مازای" (جس نے میرے درمیان اور مصطفیٰ کے درمیان تفریق کی، اس نے مجھے نہیں پہچانا اور نہ دیکھا، ترجمہ از ناقل) اور یہ اس لئے ہے کہ اللہ تعالیٰ کا وعدہ تھا کہ وہ ایک دفعہ اور خاتم النبیین کو دنیا میں مبعوث کرے گا، جیسا کہ آیت "آخرین ننبی" سے ظاہر ہے، پس مسیح موعود (مرزا قادیانی) خود محمد رسول اللہ ہے، جو شاعت اسلام کے لئے دوبارہ دنیا میں تشریف لائے، اس لئے ہم کو کسی نئے کلمہ کی ضرورت نہیں، ہاں اگر محمد رسول اللہ کی جگہ کوئی اور آتا تو ضرورت پیش آتی۔

قد بروا۔" (کلمہ، انصاف، ص ۱۵۸)

آپ نے دیکھا مرزائی جب کلمہ پڑھتے ہیں تو اس سے مراد مرزا غلام احمد قادیانی لیتے ہیں اس لئے وہ کافر اور زندیق ہیں۔

قادیانی) کے آنے سے (کلمہ کے مفہوم میں) ایک فرق ضرور پیدا ہو گیا ہے اور وہ یہ ہے کہ مسیح موعود (مرزا قادیانی) کی بعثت سے پہلے تو "محمد رسول اللہ" کے مفہوم میں صرف آپ سے پہلے گزرے ہوئے انبیاء شامل تھے، مگر مسیح موعود (مرزا قادیانی) کی بعثت کے بعد "محمد رسول اللہ" کے مفہوم میں ایک اور رسول کی زیادتی ہو گئی، لہذا مسیح موعود کے آنے سے نعوذ باللہ "لا الہ الا اللہ محمد رسول اللہ" کلمہ باطل نہیں ہوتا بلکہ اور بھی زیادہ شان سے چمکنے لگ جاتا ہے (کیونکہ زیادہ شان والا نبی مرزا قادیانی اس کے مفہوم میں شامل ہو گیا۔۔۔۔۔ ہاں مرزا کے بغیر یہ کلمہ مہمل بے کار اور باطل رہا، اسی وجہ سے مرزا کے بغیر اس کلمہ کو پڑھنے والے کافر بلکہ کپے کا فخر پھرے۔۔۔۔۔ ناقل) غرض اب بھی اسلام میں داخل ہونے کے لئے یہی کلمہ ہے، صرف فرق اتنا ہے کہ مسیح موعود (مرزا قادیانی) کی آمد نے "محمد رسول اللہ" کے مفہوم میں ایک رسول کی زیادتی کر دی ہے۔

علاوہ اس کے اگر ہم بقرض محال یہ بات مان بھی لیں کہ کلمہ شریف میں نبی کریم صلی اللہ علیہ وسلم کا اسم مبارک اس لئے رکھا گیا ہے کہ آپ آخری نبی ہیں تو

### قادیانی غیر مسلم کیوں؟

ساجد حسین پشاور

س:۔۔۔۔۔ کن وجوہات کی بنا پر قادیانیوں کو غیر مسلم قرار دیا گیا ہے، جب کہ قادیانیوں کا کلمہ اور حضرت محمد پر کامل یقین ہوتا ہے؟

ج:۔۔۔۔۔ قادیانی آنحضرت صلی اللہ علیہ وسلم کی ختم نبوت کے منکر ہیں، مرزا غلام احمد قادیانی نے نبوت کا دعویٰ کیا تھا، حالانکہ قرآن کریم کی ایک سو سے زائد آیات اور دوسو سے زائد احادیث میں آنحضرت صلی اللہ علیہ وسلم کو اللہ کا آخری نبی قرار دیا گیا ہے، اور اس پر پوری امت کا اجماع ہے کہ آنحضرت صلی اللہ علیہ وسلم کے بعد نبوت کا دعویٰ کرنا کفر ہے۔

مرزا غلام احمد قادیانی نے تمام انبیاء کرام کی توہین و تشقیص کی ہے، ان کو گالیاں دی ہیں، اگر قادیانیوں کا حضرت محمد صلی اللہ علیہ وسلم کی نبوت پر ایمان ہوتا تو وہ مرزا غلام احمد قادیانی جیسے مدعی نبوت کو نبی رسول مسیح اور مہدی کیوں مانتے؟ وہ تو ایک شریف انسان کہلانے کا مستحق نہیں، چاہے جگہ اس کو نبی و رسول مانا جائے۔

قادیانی جب کلمہ شریف پڑھتے ہیں تو اس پر محمد رسول اللہ سے مراد مرزا غلام احمد قادیانی لیتے ہیں جیسا کہ مرزا غلام احمد قادیانی کا بیٹا مرزا بشیر احمد ایم اے لکھتا ہے:

"ہاں حضرت مسیح موعود (مرزا

مجلس ادارت



# ختم نبوت

مولانا سید سلیمان یوسف نوری صاحبزادہ مولانا عزیز احمد  
علامہ احمد میاں حمادی مولانا محمد اسماعیل شجاع آبادی  
مولانا قاضی احسان احمد

جلد: 30 28 شعبان المعظم 1432ھ مطابق 23 جولائی 2011ء شماره: 28

## بیاد

امیر شریعت مولانا سید عطاء اللہ شاہ بخاری  
خطیب پاکستان قاضی احسان احمد شجاع آبادی  
مجاہد اسلام حضرت مولانا محمد علی جالندھری  
مناظر اسلام حضرت مولانا لال حسین اختر  
محدث العصر حضرت مولانا سید محمد یوسف نوری  
خواجہ خواجگان حضرت مولانا خواجہ خان محمد صاحب  
قائم قادیان حضرت اقدس مولانا محمد حیات  
مجاہد ختم نبوت حضرت مولانا تاج محمود  
ترجمان ختم نبوت مولانا محمد شریف جالندھری  
جانشین حضرت نوری حضرت مولانا مفتی احمد الرحمن  
شہید اسلام حضرت مولانا محمد یوسف لدھیانوی شہید  
حضرت مولانا سید انور حسین نقیس حسینی  
مبلغ اسلام حضرت مولانا عبدالرحیم اشعر  
شہید ختم نبوت حضرت مفتی محمد جمیل خان  
شہید ناموس رسالت مولانا سعید احمد جلال پوری

## اس شمارے میں

5	مولانا اللہ وسایا مدظلہ	لاہور ہائی کورٹ کا مستحسن فیصلہ!
6	قاری محمد حنیف جالندھری	یہ امن معاشرہ میں علمائے کرام کا کردار
9	مولانا مفتی محمد تقی عثمانی	زکوٰۃ کس طرح ادا کریں؟
15	محمد وسیم غزالی	سالات ختم نبوت پر مہتمم کی تفصیلی رپورٹ
19	ابواللیث کھٹک پادی	دارالعلوم دیوبند اور تبلیغ و دعوت
21	مولانا حذیفہ دستاوی	ختم ختم نبوت کی خاطر قربانیاں (2 فری قہ)
25	ادارہ	خبروں پر ایک نظر

## سہارست

حضرت مولانا عبد المجید لدھیانوی مدظلہ  
حضرت مولانا ڈاکٹر عبدالرزاق سکندر مدظلہ

## میراے

مولانا عزیز الرحمن جالندھری

## نائب میراے

مولانا محمد اکرم طوفانی

## مدیر

مولانا محمد اعجاز مصطفیٰ

## معاون مدیر

عبداللطیف طاہر

## قانونی مشیر

حسنت علی حبیب ایڈووکیٹ

منظور احمد ایڈووکیٹ

## سرکوشیشن منیجر

محمد انور رانا

## ترجمین و آرائش

محمد ارشد خرم محمد فیصل عرفان خان

## زوتھاون پیروں ملک

امریکا، کینیڈا، آسٹریلیا، 95 ڈالر یورپ، افریقہ، 50 ڈالر، سعودی عرب،  
تحدہ عرب امارات، بھارت، مشرق وسطیٰ، ایشیائی ممالک، 25 ڈالر

## زوتھاون انٹرنیٹوں ملک

فی شمارہ 10 روپے، ششماہی 225 روپے، سالانہ 350 روپے  
چیک - ڈرافٹ نام ہفت روزہ ختم نبوت، اکاؤنٹ نمبر 8-363 اور اکاؤنٹ نمبر 2-927  
انڈین بینک، نوری ٹاؤن برانچ (کوڈ: 0159) کراچی پاکستان ارسال کریں۔

لندن آفس:

35, Stockwell Green  
London, SW9 9HZ U.K.  
Ph: 0207-737-8199

مرکزی دفتر: حضوری باغ روڈ، ملتان

فون: 011-3583382, 011-3583382  
Hazori Bagh Road Multan  
Ph: 061-4583486, 061-4783486

رابطہ دفتر: جامع مسجد باب الرحمت (ٹرسٹ)

ایم ایس جناح روڈ کراچی فون: 32780330، فیکس: 32780340  
Jama Masjid Bab-ur-Rehmat (Trust)  
Old Numaish M.A. Jinnah Road Karachi  
Ph: 32780337, 34234476 Fax: 32780340

ناشر: عزیز الرحمن جالندھری مطبع: القادر پرنٹنگ پریس مطبع: سید شاہ حسین مطبع انتہامت: جامع مسجد باب الرحمت ایم ایس جناح روڈ کراچی

## جہنم کے احوال

جہنم میں عورتوں کی اکثریت ہوگی

”حضرت ابن عباس رضی اللہ عنہما فرماتے ہیں کہ رسول اللہ صلی اللہ علیہ وسلم نے فرمایا: میں نے جنت میں جھانک کر دیکھا تو وہاں کے لوگوں میں اکثریت فقراء کی نظر آئی، اور میں نے دوزخ میں جھانک کر دیکھا تو وہاں کے لوگوں میں اکثریت عورتوں کی نظر آئی ہے۔“

(ترمذی، ج ۲، ص ۸۴)

”حضرت عمران بن حصین رضی اللہ عنہ فرماتے ہیں کہ رسول اللہ صلی اللہ علیہ وسلم نے فرمایا کہ: میں نے دوزخ میں جھانک کر دیکھا تو وہاں کے لوگوں میں اکثریت عورتوں کی ہے، اور جنت میں جھانک کر دیکھا کہ وہاں کے لوگوں میں اکثریت فقراء کی ہے۔“

(ترمذی، ج ۲، ص ۸۴)

جنت میں فقراء کی اکثریت ہونا تو ظاہر ہے کہ فقراء میں جنت والے اعمال کی زیادہ رغبت، اور مال دار جنت والے اعمال میں اکثر کوتاہی اور غفلت کا شکار ہوتے ہیں، اِلَّا مَا شَاءَ اللہ!

اور جہنم میں عورتوں کی اکثریت کی وجہ خود آنحضرت صلی اللہ علیہ وسلم سے منقول ہے، آنحضرت صلی اللہ علیہ وسلم نے عورتوں سے فرمایا کہ: تم صدقہ کیا کرو، کیونکہ مجھے دوزخ میں تمہاری اکثریت دکھائی گئی ہے، انہوں نے اس کا سبب دریافت کیا تو فرمایا:

”تَكْفُرْنَ بِاللَّعْنِ وَتَكْفُرْنَ

العَشِيرِ“

ترجمہ: ”تم لعنت زیادہ کرتی ہو،

اور اپنے شوہر کی ہاشکری کرتی ہو۔“

دوزخ میں جس شخص کو سب سے کم

عذاب ہوگا وہ کون ہے؟

”حضرت نعمان بن بشیر رضی اللہ

عنه سے روایت ہے کہ رسول اللہ صلی اللہ

علیہ وسلم نے ارشاد فرمایا کہ: سب سے کم

دوزخیوں میں سب سے ہلکا عذاب اس

شخص کو ہوگا، جس کے پاؤں کے ٹکروں کے

اس حصے میں جو زمین سے نہیں لگتا، آگ

کے دو شعلے ہوں گے، جن کی وجہ سے اس کا

دماغ اس طرح اُبلتا ہوگا، جس طرح ہنڈیا

اُبلتی ہے۔“

(ترمذی، ج ۲، ص ۸۴)

جیسے کہ صحیح بخاری اور حدیث کی ذمہ داری کتابوں

میں آیا ہے، یہ ابوطالب ہوں گے، جن کو تمام اہل

دوزخ میں سب سے ہلکا عذاب ہوگا کہ ان کو آگ

کے جوتے پہنائے جائیں گے، جس کی گرمی سے اس

کا دماغ ہنڈیا کی طرح اُبلتا ہوگا۔ اس حدیث سے

دوزخ کے عذاب کی شدت کا کچھ اندازہ ہو سکتا ہے،

اللہ تعالیٰ اپنی پناہ میں رکھیں۔

ترجمہ: ”اے اللہ! ہم تیری پناہ

چاہتے ہیں دوزخ کے عذاب سے، اور ہم

تیری پناہ چاہتے ہیں قبر کے عذاب سے،

اور ہم تیری پناہ چاہتے ہیں مسجِدِ دجال کے

فتنے سے، اور ہم تیری پناہ چاہتے ہیں زندگی

اور موت کے فتنوں سے، اے اللہ! ہم تیری

پناہ چاہتے ہیں گناہ سے اور تادان سے۔“

مولانا محمد یوسف لدھیانوی شہید

جنتی کون ہے؟ اور دوزخی کون؟

”حضرت حارث بن وہب خزاعی

رضی اللہ عنہ فرماتے ہیں کہ میں نے رسول

اللہ صلی اللہ علیہ وسلم کو یہ فرماتے ہوئے سنا

ہے کہ: کیا تمہیں نہ بتاؤں کہ اہل جنت کون

ہیں؟ ہر کمزور جس کو کمزور سمجھا جاتا ہے، اگر

وہ قسم کھائے اللہ پر تو اللہ تعالیٰ اس کی قسم کو

سچا کر دیتا ہے۔ کیا تمہیں نہ بتاؤں کہ دوزخی

کون ہیں؟ ہر بد مزاج، سخت طبع، جمع کر کے

روکنے والا، متکبر۔“

(ترمذی، ج ۲، ص ۸۴)

یعنی جنتیوں کے اوصاف یہ ہیں، اور دوزخیوں

کے یہ، اور یہ اوصاف آنحضرت صلی اللہ علیہ وسلم نے

بطور اکثریت کے بیان فرمائے ہیں۔

اہل جنت کے اوصاف:

ہر کمزور جس کو لوگ کمزور سمجھتے ہوں، اور اس کو

بنظر حقارت دیکھتے ہوں، یا وہ خود اپنے آپ کو کسی

قطار و شمار میں شمار نہ کرتا ہو، نرم دل ہو، اور ایمان کی

وجہ سے اس کی طبیعت میں چلک اور نرمی پائی جاتی ہو،

حالانکہ اللہ تعالیٰ کے نزدیک اس کا ایسا مرتبہ ہے کہ اگر

وہ قسم کھا کر یہ کہہ دے کہ اللہ تعالیٰ ایسا کریں گے، تو

اللہ تعالیٰ اس کی قسم کو پورا کر دیتا ہے۔ اللہ تعالیٰ ہمیں

بھی ان لوگوں میں شامل فرمائے۔

دوزخیوں کے اوصاف:

دوزخیوں کے بارے میں فرمایا: اکثر مزاج،

سخت طبع، مال کو جمع کرنے والا، اور کسی کو نہ دینے والا،

متکبر، خلاصہ یہ کہ اس کی طبیعت میں عجز اور نرمی نہیں

ہوتی، واللہ اعلم! اللہ تعالیٰ دوزخ سے اور دوزخیوں

کے احوال سے محفوظ رکھے۔ ﴿﴾

## لاہور ہائی کورٹ کا مستحسن فیصلہ!

بسم اللہ الرحمن الرحیم

(بسم اللہ رسولی علی نبیہ وآلہٖ وسلم)

پنجاب ہوم آفس سے ڈی پی او چیئوٹ کے نام ایک رپورٹ آئی۔ جس میں درج تھا کہ:

الف..... ”خفیہ ذرائع سے معلوم ہوا کہ مدرسہ ختم نبوت مسلم کالونی چناب نگر ضلع چیئوٹ میں تیسواں سالانہ ردو قادیانیت کورس ۹ جولائی سے ۲۹ جولائی ۲۰۱۱ء کو منعقد ہو رہا ہے۔ کورس میں قادیانی مذہب کے خلاف لیکچر دیئے جاتے ہیں۔ موجودہ حالات میں ایسے کورسز کا انعقاد و ذہن سازی اور قادیانیوں کے خلاف کاروائیوں میں اضافہ کا باعث بن سکتا ہے۔

ب..... لہذا آپ کو ہدایت کی جاتی ہے کہ موجودہ ملک میں پائی جانے والی دہشت گردی کے تناظر میں اس قسم کے کورسز کی ہرگز اجازت نہیں ہونی چاہئے۔ آپ اس سلسلہ میں تصدیق کریں اور اس کو روکنے کے لئے قانونی اور انتظامی کارروائی عمل میں لائیں۔“

۱..... اس عبارت کو بار بار پڑھیں۔ حکومتی دوائر میں چھپے قادیانی عناصر اور شاطر قادیانی دماغ کی عیاری ملاحظہ ہو جو کورس تیس سال سے ہو رہا ہے، جس کے اس سال بھی ہر سال کی طرح اشتہار چھپ کر ملک بھر میں چسپاں ہوئے۔ ماہنامہ لولاک ہفت روزہ ختم نبوت، روزنامہ اسلام میں اشتہار و داخلہ کے لئے شرائط پر مشتمل ہدایات شائع ہوئیں۔ اسے خفیہ ذرائع سے تعبیر کرنا یہ وہی ذہنیت ہے جو ۱۹۷۴ء کے پارلیمنٹ کے فیصلہ کو کالعدم و بے اثر کرنے کے لئے زخمی سانپ کی طرح بل کھا رہی ہے۔

۲..... اس رپورٹ میں یہ درج ہونا کہ: ”کورس میں قادیانی مذہب کے خلاف لیکچر دیئے جاتے ہیں۔“ قرآن و سنت، پاکستان کی پارلیمنٹ، سپریم کورٹ آف پاکستان کے فیصلہ جات، اسلامی نظریاتی کونسل کی سفارشات، رابطہ عالم اسلامی کی قرارداد کے مطابق ختم نبوت منکر کافر ہے۔ مرزا قادیانی کا دعویٰ ہے کہ: ”ہم نبی اور رسول ہیں۔“ (ملفوظات ج ۱ ص ۱۴۷) مرزا غلام احمد قادیانی کے اس دعویٰ کے باعث انکار ختم نبوت لازم آیا۔ اب ختم نبوت کے منکرین کے خلاف کورس نہ پڑھایا جائے۔ یورپ، ایشیا، امریکا اور افریقہ کی یونیورسٹیوں میں تقابل ادیان کورس ہوتے ہیں۔ اس پر پی ایچ ڈی کی سندیں ملتی ہیں۔ اسلام اور قادیانیت کا تقابلی جائزہ ایک دینی مدرسہ میں ہوتا ہے پاکستان کی بیوروکریسی کی مصلحت کے خلاف۔ آخر اس کا کوئی جواز ہے؟

۳..... ”قادیانیوں کے خلاف ذہن سازی و کاروائیوں کا باعث بن سکتا ہے۔“ یہ بہت دور کی کوڑی لائی گئی ہے۔ جب سے قادیانیت نے انگریز کی کوکھ سے جنم لیا۔ اس دن سے آج تک جہاں کہیں کوئی واقعہ ہوا۔ اس کا اصل باعث قادیانیوں کی اپنی شرانگیزی ہے۔ ایک بار بھی مسلمانوں کی طرف سے ابتدا نہیں ہوئی۔ گزشتہ سال کالاہور کا وقوع۔ وہ بھی قادیانی قیادت و ایجنسیوں کی ملی بھگت کا نتیجہ ہے۔ موقع پر ایک ملزم کو گرفتار کرنا، پھر اس کیس کے باقی ملزمان کو ٹریس نہ کرنا۔ قادیانیوں کا اس پر چپ سادھ لینا۔ کیا یہ غمازی نہیں کر رہا کہ محض بیرون ملک قادیانیوں نے سیاسی پناہ کے لئے ویزے بڑھانے کی یہ

سازش کی۔ قادیانیوں سمیت پوری حکومت اس پر متفق ہے کہ عالمی مجلس کا ان کاروائیوں سے نہ کوئی تعلق تھا، نہ ہے نہ ہوگا۔ ایک پر امن جدوجہد پر کاربند تمام مسالک کے مشترکہ پلیٹ فارم کو مورد الزام ٹھہرانا نہ ملک کی خدمت ہے نہ حکومت کی۔

۳.....''ملک میں پائی جانے والی دہشت گردی کے تناظر میں اس قسم کے کورسز کی ہرگز اجازت نہیں ہونی چاہئے۔ روکنے کے لئے قانونی و انتظامی کارروائی عمل میں لائیں۔'' اس رپورٹ کا یہ جملہ بتاتا ہے کہ مسجد میں جوٹی چوری کا اندیشہ ہو تو مسجد گرانے کا فیصلہ جس طرح احمقانہ اقدام ہوگا۔ اسی طرح یہ جملہ بھی عقلمندی کے ترازو میں تو لٹنا مشکل ہے۔ ہاں! البتہ یہ خدشہ ضرور ہے کہ قادیانی، قادیانی نواز لابیوں اپنی رپورٹ کو سچا ثابت کرنے کے لئے کوئی ڈرامہ نہ کریں۔ لیکن اس پر نظر رکھنا اور اس کا انسداد کرنا پولیس و انتظامیہ کی ذمہ داری ہے۔

گزشتہ چند سالوں میں آج تک جس جس ساتھی نے کورس پڑھا۔ جس کو جو سند دی گئی۔ ہر ایک کا مکمل پتہ ولدیت، سند نمبر تک ہمارے پاس موجود ہیں۔ پورے ملک میں ہمارے مدرسہ کا رد قادیانیت پڑھا ہوا ساتھی آج تک قانون شکنی میں ملوث نہیں پایا گیا۔ کیا ملک بھر کی کوئی یونیورسٹی ایک مسکین جماعت کے تیسرے درجہ کے مدرسہ کی اس کارکردگی کے چیلنج کو قبول کر سکتی ہے۔ یونیورسٹیوں کے پڑھے ہوئے تخریب کاری میں ملوث ہوں تو یونیورسٹی بند نہیں کی جاتی۔ ہمارے مدرسہ کے کسی طالب علم پر کسی بڑے جرم کا الزام تو درکنار دفعہ ۱۴۳ کی خلاف ورزی کا الزام بھی نہیں لگا۔ جس کا گواہ ہمارا تیس سالہ ریکارڈ ہے۔ پھر اس کورس کو بند کر دینا، دنیا میں انوکھے و نادرنیصلے کی کوئی مثال ہے؟

قارئین! اس رپورٹ کے ملتے ہی ڈی پی او صاحب نے مولانا غلام مصطفیٰ صاحب کو بلا کر کورس کی بندش کا حکم نامہ سنا دیا۔ جس سے سخت پریشانی ہوئی۔ عالمی مجلس تحفظ ختم نبوت نے اس سلسلہ میں اپنے امیر مرکزی حضرت مولانا عبدالجید لدھیانوی دامت برکاتہم سے صورت حال عرض کر کے آپ کی ہدایات کی روشنی میں تین اقدام کئے:

۱..... اس پوری صورت حال پر مشتمل روزنامہ اسلام میں مضمون لکھا۔ جو ۳۰ جون ۲۰۱۱ء کو ملک بھر کے ایڈیشنوں میں شائع ہوا۔

۲..... مرکزی و صوبائی حکومت کے اعیان و انصار کو اس کی کاپی بھیجی گئی۔ راولپنڈی دارالعلوم زکریا کے مہتمم حضرت مولانا پیر عزیز الرحمن ہزاروی نے پوری صورت حال جا کر حضرت مولانا فضل الرحمن مدظلہ سے بیان فرمائی۔ خانقاہ سراجیہ کے صاحبزادہ ملک سعید احمد نے بھی صورت حال سے حضرت مولانا دامت برکاتہم کو مطلع کیا۔

۳..... یکم جولائی ۲۰۱۱ء کو لاہور ہائیکورٹ میں رٹ دائر کر دی گئی۔

اللہ تعالیٰ نے فضل فرمایا کہ ۴ جولائی کی شام مولانا غلام مصطفیٰ صاحب کے پاس پولیس کے کارندے آئے اور کورس کا شیڈول معلوم کیا۔ اس سے مثبت اشارہ معلوم ہوا۔ آج ۵ جولائی کو لاہور ہائیکورٹ کے جناب جسٹس محمد انوار الحق صاحب کے ہاں رٹ کی سماعت ہوئی۔ ملک عزیز کے ممتاز قانون دان جناب خواجہ ابرار جمال، نامور ایڈووکیٹ ہائیکورٹ، جناب چوہدری غلام مصطفیٰ صاحب پیش ہوئے۔ دلائل سننے کے بعد جسٹس محمد انوار الحق صاحب نے مرکزی و صوبائی ڈویژنل و ضلعی حکومت کے لئے آرڈر پاس کیا کہ کورس کے انعقاد میں کوئی ناروا پابندی و مداخلت نہ کی جائے۔ جو کورس ہوتا ہے ہونے دیا جائے۔

لہجے! ایک بار پھر قادیانیت ہار گئی اور اسلام جیت گیا۔ فہمہ لہذا! ہم بھی تلخی کو بھول جاتے ہیں۔ ضلعی انتظامیہ بھی۔ ہم ایک ایک ساتھی کا مکمل ایڈریس و کوائف کے بغیر داخلہ نہ کریں گے۔ ضلعی حکومت کو تمام مطلوبہ معلومات مہیا کریں گے۔ ڈی پی او صاحب چنیوٹ بھی مکمل سیکورٹی مہیا کریں۔

اللہ تعالیٰ ہم سب کو کار خیر کی توفیق سے نوازیں۔ قادیانیوں کو ہدایت نصیب فرمائیں اور ملک عزیز پاکستان کی پردہ غیب سے حفاظت فرمائیں۔ آمین!

دعوتی (اللہ تعالیٰ اعلیٰ) خیر خلفہ محمد (ﷺ) (صاحب جمعین)

# پُر امن معاشرے کے قیام میں علماء کرام کا کردار!

مولانا قاری محمد حنیف جالندھری

(اٹکل: ۱۱۳)

بن گیا۔“

سے انہیں محفوظ رکھا۔“

قرآن کریم کی مذکورہ بالا آیات پر غور کیا جائے تو اللہ تعالیٰ نے امن و سلامتی کو بہت بڑی نعمت اور احسان قرار دیا ہے اور اس نعمت کی ناشکری کرنے والوں پر اپنی ناراضگی کا اظہار کیا ہے۔

بد امنی اور بے اطمینانی معاشرے کے امن و امان اور معاشرے کی فلاح و سکون کے لئے زہر قاتل ہے، جو معاشرہ مامون نہ ہو، جس معاشرے اور سماج میں انسان کو ہر وقت اپنی جان و مال کی فکر اور اس کے بارے میں خطرہ لگا رہتا ہو اور جہاں انسان ہر لمحہ اپنی عزت و آبرو کے بارے میں مختلف اندیشوں سے دوچار ہو، وہاں علمی ترقی رک جاتی ہے، تہذیب و تمدن انحطاط پذیر ہونے لگتے ہیں، اخلاقی پستی پیدا ہونے لگتی ہے اور عدم تحفظ کا احساس ہر شعبہ زندگی کی ترقی کی راہ میں رکاوٹ بن جاتا ہے۔

اس وقت ہمارے ساتھ بھی یہی صورت حال درپیش ہے کہ ہم سب بد امنی کا شکار ہیں، جس کی بنا پر ہم دینی اعتبار سے ترقی کر رہے ہیں نہ دنیاوی اعتبار سے، اگر ہم دینی اعتبار سے ترقی کر کے اپنی آخرت سنوارنا چاہتے ہیں اور دنیاوی اعتبار سے اقوام عالم کا مقابلہ کرنا چاہتے ہیں تو ہمیں اس کے لئے ایک پُر امن معاشرہ تشکیل دینا ہوگا۔

ہمارا مذہب، اسلام ایک ایسا مذہب ہے کہ امن و سلامتی اس کی رگ رگ میں داخل ہے، اس مذہب کے مقبوعین کے لئے دل لفظ استعمال ہوتے ہیں: (۱) مؤمن، (۲) مسلم، دیکھا جائے تو یہ دونوں

اس آیت سے پتہ چلا کہ بھوک کی حالت میں خوراک کی فراہمی اور خوف کی حالت میں امن و امان کی فراہمی یہ دونوں اللہ تعالیٰ کی نعمتیں ہیں۔ اسی طرح جب حضرت ابراہیم علیہ السلام نے اپنی اولاد کو وادی غیر ذی ذرع یعنی مکہ مکرمہ میں چھوڑا تو اللہ سے پہلے امن و امان اور اس کے بعد معیشت و تجارت کی دعا کی:

ترجمہ: ”اے میرے رب! اس کو

پُر امن شہر بنا دیجئے اور یہاں کے رہنے والوں کو قسم قسم کے پھلوں سے رزق عطا فرمائیے....“

دوسری جگہ ارشاد ہے:

ترجمہ: ”اے میرے پروردگار! اس

شہر (مکہ) کو پُر امن بنا دیجئے اور مجھے اور میرے بیٹوں کو اس بات سے بچائیے کہ ہم بتوں کی پرستش کریں۔“ (الابراہیم: ۳۵)

سورہ نحل میں اللہ تبارک و تعالیٰ ایک قوم کی حالت بیان کرتے ہوئے فرماتے ہیں:

ترجمہ: ”اللہ ایک پستی کی مثال دیتا

ہے جو بڑی پُر امن اور مطمئن تھی، اس کا رزق اس کو ہر جگہ سے بڑی فراوانی کے ساتھ پہنچ رہا تھا، پھر اس نے اللہ کی نعمتوں کی ناشکری شروع کر دی تو اللہ تعالیٰ نے ان کے کروت کی وجہ سے ان کو یہ مزہ چکھایا کہ بھوک اور خوف ان کا پہننا اور اوزھنا

”پاک انسٹیٹیوٹ فار میس انسٹیڈیز“ ایک غیر سرکاری فورم ہے جو قیام امن کے حوالے سے مختلف علمی اور فکری سرگرمیاں جاری رکھے ہوئے ہے، اس ادارے کے زیر اہتمام ایک وقیع اور پُر مغز ماہنامہ ”تجزیات“ بھی شائع ہوتا ہے (اگرچہ ان میں اکثر تجزیات یک طرفہ ہوتے ہیں)۔

محمد عامر رانا اور محمد مجتبیٰ راٹھور اس ادارے کے روح رواں ہیں۔ گزشتہ دنوں پی آئی پی ایف کے زیر اہتمام ”پُر امن معاشرے کے قیام میں علماء کرام کا کردار“ کے موضوع پر دورہ و تہذیبی سیمینار کا انعقاد کیا گیا، اس سیمینار میں تمام مکاتب فکر کی سرکردہ شخصیات نے شرکت کی۔ مجھے بھی اس سیمینار میں شرکت اور اظہار خیال کی دعوت دی گئی تھی۔ سیمینار کی پہلی نشست کی صدارت کی ذمہ داریاں بھی نبھانے کو کہا گیا۔ اس موقع پر میں نے جو معروضات پیش کیے وہ پیش خدمت ہیں:

جس طرح انسان کے لئے ہوا اور غذا بنیادی ضرورت ہے، اسی طرح انسانی معاشرے کے لئے سب سے اہم اور بنیادی ضرورت امن و سلامتی ہے۔ اسی لئے قرآن کریم میں اللہ تبارک و تعالیٰ نے اہل عرب پر اپنا احسان جتلاتے ہوئے دو باتوں کا خاص طور پر ذکر کیا ہے۔ ارشاد باری تعالیٰ ہے:

”الذی اطعمہم من جوع

وامنہم من خوف۔“ (القریش: ۳)

ترجمہ: ”جس اللہ نے بھوک کی

حالت میں انہیں کھانے کو دیا اور بد امنی

درمیان جس قدر فاصلے بڑھیں گے، اسی قدر معاشرے کے اندر اتار کی پھیلے گی، بد امنی عام ہوگی اور غریب کے ہاتھ امیر کے گریبان کی طرف بڑھیں گے۔ عالم عرب کے کئی ملکوں میں آج انقلاب کے جو مناظر آپ دیکھ رہے ہیں، اس کی بنیادی وجہ معاشی محرومیوں کا یہی احساس ہے۔

اس کے ساتھ ساتھ اسلام نے اپنی تعلیمات میں جگہ جگہ دنیا کی بے ثباتی کی طرف انسان کی توجہ مبذول کرائی ہے کہ دنیا کی یہ نعمتیں، یہ مال و دولت، یہ کروڑ، یہ عیش و عشرت کے اسباب.... سب فانی ہونے والے ہیں، یہ چند روزہ بہار ہے، مومن کی نگاہ آخرت کی زندگی پر رہے کہ اس کی نعمتیں لافانی اور سعادت و نجات کی وہی زندگی، اصل زندگی ہے، آخرت پر یہ ایمان و یقین ایک مومن کو دنیا میں اہل ثروت کے خلاف بغاوت پر آمادہ کرنے سے روک دیتا ہے، وہ فراوانی رزق پر شکر اور تنگی و عسرت کے زمانے میں صبر کرتا ہے۔

(روزنامہ اسلام کراچی، ۲۰ جولائی ۲۰۱۱ء)

ایک پُر امن اور پُر سکون معاشرہ کیسا ہونا چاہئے اور اس کے ضد و خال کیا ہونے چاہئیں، ذیل میں ہم ان میں سے چند کا تذکرہ کرتے ہیں:

معاشی محرومی کا خاتمہ:

سب سے پہلے جو چیز انسان کو بد امنی پر ابھارتی اور اس کی سستی ہے وہ معاشی محرومی کا احساس ہے، جب انسان کے دل میں معاشی محرومی کا احساس بیٹھ جاتا ہے تو وہ اپنی خواہشات کو پورا کرنے کے لئے ہر جائز و ناجائز راہ اختیار کرتا ہے۔ یہ حکومت و ریاست کی ذمہ داری ہے کہ وہ اپنی رعایا کو معاش کے اسباب مہیا کرے تاکہ کسی بھی انسان کے دل میں معاشی محرومی کا احساس پیدا نہ ہو۔ اس کے ساتھ ساتھ اسلام نے ایک مخصوص نصاب کے بعد ہر آدمی کے ذمہ لازم کر دیا ہے کہ وہ اپنی دولت کا ایک متعین حصہ معاشرے کے غریب اور نادار طبقے کو دے، اس طرح معاشرے میں غربت اور معاشی محرومیوں کا احساس پیدا نہیں ہوگا اور غریب و امیر کے درمیان نفرت کی دیواریں کھڑی نہ ہوں گی۔ محلات اور جموں پونڈیوں کے

تعبیریں مذہب اسلام کی امن پسندی کا مظہر ہیں۔ اسلام کا مزاج یہ ہے کہ وہ ہمیشہ مشکلات کی اصل بنیاد اور محرکات کو تلاش کرتا ہے اور اصل مرض کی شناخت کر کے سب سے پہلے اس کے علاج کی طرف توجہ دیتا ہے۔ زمانہ عرب کی جاہلیت سے زیادہ بد امنی اور لاقانونیت شاید ہی تاریخ میں کبھی رہی ہو، لیکن اسلام نے اس خوش اسلوبی سے اس کا علاج کیا کہ وہی لوگ جن کی وحشت اور جہالت ضرب القتل تھی، پوری دنیا کے لئے امن کے پیامبر بن گئے۔ وہ لوگ جو معمولی معمولی باتوں پر کئی سال جنگیں لڑتے تھے، اسلام کی برکت سے آپس میں شیر و شکر بن گئے۔ ارشاد باری ہے:

”فالف بيسن قلوبكم

فابصحتهم بنعمته اخوانا۔“

اگر ہم پُر امن معاشرے کا قیام چاہتے ہیں تو ہمیں سب سے پہلے بد امنی کے اسباب و عوامل کو دیکھنا ہوگا، پھر ان کا سدباب کرنا ہوگا، تب جا کر معاشرہ امن و سکون کا گوارا ہونے لگا۔

## مرتبہ اور زندیق کو قتل کرنا اسٹیٹ کی ذمہ داری ہے

اہلہ گورنمنٹ اور قادیانی یہ مت بھولیں کہ

ہم ایسے جھوٹے اور کمزور بیانات سے قادیانیوں کے کفریہ عقائد سے پرہیز چاک کرنا چھوڑ دیں گے، اس کو ہم کفر کی علامت سمجھتے ہیں، یہ حضور اکرم صلی اللہ علیہ وسلم کی ناموس کا مسئلہ ہے اور قیامت کے آخری دن تک اس پر بیانات ہوتے رہیں گے، اس مسئلہ کے لئے ہم اپنی جانوں کا نذرانہ پیش کر دیں گے لیکن قادیانیوں کو قانون کی بالادستی کا سبق پڑھاتے رہیں گے۔ اجلاس میں مولانا نور محمد ہزاروی، مولانا محمد رضوان، مولانا ثناء اللہ ایوبی، مولانا حیدر علی، مولانا مفتی بلال، مولانا محمد الیاس، عاصم اشتیاق اور دیگر مقررین نے خطاب کیا اور بھائی محمد وسیم نے ہدیہ نعت پیش کی۔

ذہن میں رکھیں جو آدمی یہ عندیہ دے کہ قادیانیوں کو ہر آدمی قتل کر سکتا ہے، اس میں ذرا بھر بھی شک نہیں کہ وہ تاریخ کا سب سے بڑا جھوٹا اور شیطان ہے، ہم واضح الفاظ میں اعلان کرتے ہیں کہ ہم اپنے اکابر حضرت مولانا سید عطاء اللہ شاہ بخاریؒ سے لے کر حضرت خواجہ خوجگان خان محمد صاحبؒ تک کی طرز پر چلنا اپنا ایمان سمجھتے ہیں، ہمارے پاکستان میں کئی دفاتر موجود ہیں سب کو پابند کر دیا گیا ہے کہ جہاں بھی ایسی آوازاٹھے تو اس کی فوری اطلاع دیں، کیونکہ کسی بھی مرتد اور زندیق کو قتل کرنا اسٹیٹ کی ذمہ داری ہے، ہم اس کے تکلف نہیں ہیں۔

سرگودھا.... عالمی مجلس تحفظ ختم نبوت خالصتاً دینی جماعت ہے قتل و غارت اور دہشت گردی جماعت کے نزدیک مجرمانہ اقدام ہے۔ شبان ختم نبوت کے سالانہ تربیتی کونشن میں سینکڑوں نوجوانوں سے خطاب کرتے ہوئے مرکزی ڈپٹی سیکرٹری مولانا محمد اکرم طوفانی مدظلہ نے نوجوانوں کو خبردار کیا ہے کہ کفر کی چالوں سے ہوشیار رہیں قادیانی آج کل مرزا غلام احمد قادیانی کی طرز پر پھلتے ہوئے جھوٹا پھلٹ شائع کر کے پروپیگنڈا کر رہے ہیں کہ عالمی مجلس تحفظ ختم نبوت قادیانیوں کو قتل کرنے کا عندیہ دے رہی ہے، آپ نوجوان اپنے



# زکوٰۃ کس طرح ادا کریں؟

زکوٰۃ کے موضوع پر حضرت مولانا مفتی محمد عثمانی مدظلہ کا ایک خطاب افادہ عام کے لئے قارئین کی خدمت میں پیش کیا جاتا ہے۔ (ادارہ)

مولانا مفتی محمد تقی عثمانی مدظلہ

گا، تمہیں کیا پتہ کہ "حطمہ" کیا چیز ہوتی ہے؟ (یہ "حطمہ" جس میں اس کو ڈالا جائے گا) ایسی آگ ہے جو اللہ نے سلگائی ہے (یہ کسی انسان کی سلگائی ہوئی آگ نہیں ہے، جو پانی سے بجھ جائے یا مٹی سے بجھ جائے یا جس کو فائر بریگیڈ بھجادے بلکہ یہ اللہ کی سلگائی ہوئی آگ ہے) جو انسان کے قلب و جگر تک جھانکتی ہوگی (یعنی انسان کے قلب و جگر تک پہنچ جائے گی)۔

اتنی شدید وعید اللہ تعالیٰ نے بیان فرمائی ہے اللہ تعالیٰ ہر مسلمان کو اس سے محفوظ رکھے، آمین۔

یہ مال کہاں سے آرہا ہے:

زکوٰۃ ادا کرنے پر ایسی شدید وعید کیوں بیان فرمائی؟ اس کی وجہ یہ ہے کہ جو کچھ مال تم اس دنیا میں حاصل کرتے ہو چاہے تجارت کے ذریعہ حاصل کرتے ہو، چاہے ملازمت کے ذریعہ حاصل کرتے ہو یا کسی اور ذریعہ سے حاصل کرتے ہو ذرا غور کرو کہ وہ مال کہاں سے آرہا ہے؟ کیا تمہارے امدار طاقت تھی کہ تم اپنے زور بازو سے وہ مال جمع کر سکتے؟ یہ تو اللہ تعالیٰ کا بنایا ہوا حکیمانہ نظام ہے، وہ اپنے اس نظام کے ذریعہ تمہیں رزق پہنچا رہا ہے۔

گا، ہب کون بھیج رہا ہے:

تم یہ سمجھتے ہو کہ میں نے مال جمع کر لیا اور دکان بھول کر بیٹھ گیا اور اس مال کو فروخت کر دیا تو اس کے نتیجہ میں مجھے پیرل گیا، یہ نہ دیکھا کہ جب دکان

ترجمہ: "یہ ہے وہ خزانہ جو تم نے اپنے لئے جمع کیا تھا، آج تم اس خزانے کا مزہ چکھو جو تم اپنے لئے جمع کر رہے تھے۔" اللہ تعالیٰ ہر مسلمان کو اس انجام سے محفوظ رکھے، آمین۔

یہ ان لوگوں کا انجام بیان فرمایا جو روپیہ جمع کر رہے ہیں لیکن اس پر اللہ تعالیٰ نے جو فرائض عائد کئے ہیں ان کو ٹھیک ٹھیک بھانپیں لاتے، صرف ان آیات میں نہیں بلکہ دوسری آیات میں بھی وعیدیں بیان فرمائی ہیں چنانچہ "سورہ حمزہ" میں فرمایا:

وَيْلٌ لِّكُلِّ هُمَزَةٍ لُّمَزَةٍ  
 ۝ اَلَّذِي جَمَعَ مَالًا وَعَدَّدَهُ  
 ۝ يَحْسَبُ اَنْ مَّسَالَةً اٰخِذَهُ ۝ كَثَلًا  
 لِّيَسْبُدَّ فِي السُّخْمَةِ ۝ وَمَا اَدْرَاكَ  
 مَا السُّخْمَةُ ۝ نَارُ اللّٰهِ الْمُوَقَّدَةُ ۝

یعنی اس شخص کے لئے دردناک عذاب ہے جو عیب نکالنے والا ہے اور طعن دینے والا ہے، جو مال جمع کر رہا ہے اس کو گن گن کر رکھ رہا ہے (ہر روز گنتا ہے کہ آج میرے مال میں کتنا اضافہ ہو گیا ہے اور اس کی گنتی کر کے خوش ہو رہا ہے) اور یہ سمجھتا ہے کہ یہ مال مجھے ہمیشہ کی زندگی عطا کر دے گا، ہرگز نہیں۔ (یاد رکھو! یہ مال جس کو وہ گن گن کر رکھ رہا ہے اور اس پر جو واجبات ہیں ان کو ادا نہیں کر رہا ہے، اس کی وجہ سے) اس کو روندنے والی آگ میں پھینک دیا جائے

زکوٰۃ نہ نکالنے پر وعید:

اس مقصد کے لئے میں نے قرآن کریم کی دو آیتیں آپ حضرات کے سامنے تلاوت کی ہیں، ان آیات مبارکہ میں اللہ تعالیٰ نے ان لوگوں پر بڑی سخت وعید فرمائی ہے جو اپنے مال کی کماحقہ زکوٰۃ نہیں نکالتے، ان کے لئے بڑے سخت الفاظ میں عذاب کی خبر دی ہے، چنانچہ فرمایا کہ:

"جو لوگ اپنے پاس سونا چاندی جمع کرتے ہیں اور اس کو اللہ تعالیٰ کے راستے میں خرچ نہیں کرتے، تو (اے نبی صلی اللہ علیہ وسلم) آپ ان کو ایک دردناک عذاب کی خبر دے دیجئے۔"

یعنی جو لوگ اپنا پیسہ، اپنا روپیہ، اپنا سونا چاندی جمع کرتے جا رہے ہیں اور ان کو اللہ کے راستے میں خرچ نہیں کرتے، ان پر اللہ تعالیٰ نے جو فریضہ عائد کیا ہے اس کو ادا نہیں کرتے، ان کو یہ خبر سنا دیجئے کہ ایک دردناک عذاب ان کا انتظار کر رہا ہے۔ پھر دوسری آیت میں اس دردناک عذاب کی تفصیل بیان فرمائی ہے کہ یہ دردناک عذاب اس دن ہوگا جس دن اس سونے اور چاندی کو آگ میں تپایا جائے گا اور پھر اس آدمی کی پیشانی اس کے پہلو اور اس کی پشت کو داغ دیا جائے گا اور اس کو یہ کہا جائے گا:

"هٰذَا مَا كَسَبْتَ لِنَفْسِكَ  
 فَلَوْ فَوَّا مَا كُنْتُمْ تَكْبِرُونَ." (۱۱۰: ۳۵)

کھول کر بیٹھ گئے تو تمہارے پاس گا بک کس نے بیچا؟ اگر تم دکان کھول کر بیٹھے ہو تے اور کوئی گا بک نہ آتا تو اس وقت کوئی بکری ہوتی؟ کوئی آمدنی ہوتی؟ یہ کون ہے جو تمہارے پاس گا بک بھیج رہا ہے، اللہ تعالیٰ نے نظام ہی ایسا بنا یا ہے کہ ایک دوسرے کی حاجتیں، ایک دوسرے کی ضرورتیں، ایک دوسرے کے ذریعہ پوری کی جاتی ہیں، ایک شخص کے دل میں ڈال دیا کہ تم جا کر دکان کھول کر بیٹھو اور دوسرے کے دل میں یہ ڈال دیا کہ اس دکان والے سے خریدو۔

ایک سبق آموز واقعہ:

میرے بڑے بھائی تھے جناب محمد ذکی کھٹی، اللہ تعالیٰ ان کے درجات بلند کرے آمین، لاہور میں ان کی دینی کتابوں کی ایک دکان "ادارہ اسلامیات" کے نام سے تھی، اب بھی وہ دکان موجود ہے، وہ ایک مرتبہ کہنے لگے کہ تجارت میں اللہ تعالیٰ اپنی رحمت اور قدرت کے عجیب کرشمے دکھاتا ہے، ایک دن میں صبح بیدار ہوا تو پورے شہر میں موسلا دھار بارش ہو رہی تھی اور بازاروں میں کئی کئی گچ پانی کھڑا تھا، میرے دل میں خیال آیا کہ آج بارش کا دن ہے، لوگ گھر سے نکلنے ہوئے ڈر رہے ہیں، سڑکوں پر پانی کھڑا ہے، ایسے حالات میں کون کتاب خریدنے آئے گا اور کتاب بھی کوئی دنیاوی کورس اور نصاب کی نہیں بلکہ دینی کتاب، جس کے بارے میں ہمارا حال یہ ہے کہ جب دنیا کی ساری ضرورتیں پوری ہو جاتی ہیں تب جا کر یہ خیال آتا ہے کہ چلو کوئی دینی کتاب خرید کر پڑھ لیں، ان کتابوں سے نہ تو بھوک مٹتی ہے، نہ پیاس بجھتی ہے، نہ اس سے کوئی دنیا کی ضرورت پوری ہوتی ہے۔ اور آج کل کے حساب سے دینی کتاب ایک فالتو چیز ہے، خیال یہ ہوتا ہے کہ فالتو وقت ملے گا تو دینی کتاب پڑھ لیں گے، تو ایسی موسلا دھار بارش میں کون دینی کتاب خریدنے آئے گا لہذا آج دکان پر نہ جاؤں اور چھٹی کر لیتا ہوں۔

لیکن چونکہ بزرگوں کے صحبت یافتہ تھے حکیم الامت حضرت تھانویؒ کی صحبت اٹھائی تھی، فرمانے لگے کہ اس کے ساتھ ساتھ میرے دل میں دوسرا خیال یہ آیا کہ ٹھیک ہے کہ کوئی شخص کتاب خریدنے آئے یا نہ آئے لیکن اللہ تعالیٰ نے میرے لئے رزق کا یہ ذریعہ مقرر فرمایا ہے، اب میرا کام ہے کہ میں جاؤں جا کر دکان کھول کر بیٹھ جاؤں، گا بک بھیجنا میرا کام نہیں، کسی اور کا کام ہے لہذا مجھے اپنے کام میں کوتاہی نہ کرنی چاہیے، چاہے بارش ہو رہی ہو یا سیلاب آ رہا ہو، مجھے اپنی دکان کھولنی چاہیے۔ چنانچہ یہ سوچ کر میں نے چھتری اٹھائی اور پانی سے گزرتا ہوا چلا گیا اور بازار جا کر دکان کھول کر بیٹھ گیا اور یہ سوچا کہ آج کوئی گا بک تو آئے گا نہیں، چلو بیٹھ کر تلاوت ہی کر لیں، چنانچہ ابھی میں قرآن شریف کھول کر تلاوت کرنے بیٹھا ہی تھا کہ کیا دیکھتا ہوں کہ لوگ برساتیاں اور چھتریاں تان کر کتابیں خریدنے آ رہے ہیں، میں حیران تھا کہ ان لوگوں کو ایسی کوئی ضرورت پیش آگئی کہ اس طوفانی بارش میں اور بپتے ہوئے سیلاب میں میرے پاس آ کر ایسی کتابیں خرید رہے ہیں جن کی کوئی فوری ضرورت نہیں، لیکن لوگ آئے اور جتنی بکری روزانہ ہوتی تھی اس دن بھی اتنی ہی بکری ہوئی، اس وقت دل میں یہ بات آگئی کہ یہ گا بک خود نہیں آ رہے ہیں، حقیقت میں کوئی بھیج رہا ہے اور یہ اس لئے بھیج رہا ہے کہ اس نے میرے لئے رزق کا سامان ان گا بکوں کو بنایا ہے۔

کاموں کی تقسیم اللہ کی طرف سے ہے:

بہر حال یہ درحقیقت اللہ تعالیٰ کا بنایا ہوا نظام

ہے جو تمہارے پاس گا بک بھیج رہا ہے، جو گا بک کے دل میں ڈال رہا ہے کہ تم اس دکان سے جا کر سامان خریدو، کیا کسی شخص نے یہ کانفرنس بلائی تھی اور اس کانفرنس میں یہ طے ہوا تھا کہ اتنے لوگ کپڑا فروخت کریں گے، اتنے لوگ جوتے فروخت کریں گے، اور

اتنے لوگ چاول فروخت کریں گے، اتنے لوگ برتن فروخت کریں گے اور اس طرح لوگوں کی ضروریات پوری ہونے لگی۔

دنیا میں ایسی کوئی کانفرنس آج تک نہیں ہوئی بلکہ اللہ تعالیٰ نے کسی کے دل میں یہ ڈالا کہ تم کپڑا فروخت کرو، کسی کے دل میں یہ ڈالا کہ تم جوتے فروخت کرو، کسی کے دل میں یہ ڈالا کہ تم روٹی فروخت کرو، کسی کے دل میں یہ ڈالا کہ تم گوشت فروخت کرو، اس کا نتیجہ یہ ہے کہ دنیا کی کوئی ضرورت ایسی نہیں ہے جو بازار میں نہ ملتی ہو، دوسری طرف خریداروں کے دل میں یہ ڈالا کہ تم جا کر ان سے ضروریات خریدو اور ان کے لئے رزق کا سامان فراہم کرو، یہ اللہ تعالیٰ کا بنایا ہوا نظام ہے کہ وہ تمام انسانوں کو اس طرح رزق عطا کر رہا ہے۔

زمین سے اگانے والا کون ہے؟

خواہ تجارت ہو، زراعت ہو یا ملازمت ہو دینے والا درحقیقت اللہ تعالیٰ ہی ہے، زراعت کو دیکھئے زراعت میں آدمی کا کام یہ ہے کہ زمین کو نرم کر کے اس میں بیج ڈال دے اور اس میں پانی دیدے، لیکن اس بیج کو کوئیل بنانا، وہ بیج جو بالکل بے حقیقت ہے جو گنتی میں بھی نہ آئے، جو بے وزن ہے لیکن اتنی سخت زمین کا پیٹ پھاڑ کر نمودار ہوتا ہے اور وہ کوئیل بن جاتا ہے پھر وہ کوئیل بھی ایسی نرم اور نازک ہوتی ہے کہ اگر بچہ بھی اس کو اٹھلی سے مسل دے تو وہ ختم ہو جائے لیکن وہی کوئیل سارے موسموں کی سختیاں برداشت کرتی ہے، گرم اور سرد اور تیز ہواؤں کو سختی ہے، پھر کوئیل سے پودا بنتا ہے، پھر اس پودے سے پھول نکلتے ہیں، پھول سے پھل بنتے ہیں اور اس طرح وہ ساری دنیا کے انسانوں تک پہنچ جاتا ہے، کون ذات ہے جو یہ کام کر رہی ہے؟ اللہ جل شانہ ہی یہ سارے کام کرنے والے ہیں۔

انسان میں پیدا کرنے کی صلاحیت نہیں: لہذا آمدنی کا کوئی بھی ذریعہ ہو چاہے وہ تجارت ہو، زراعت ہو یا ملازمت، حقیقت میں تو انسان ایک محدود کام کرنے کے لئے دنیا میں بھیجا گیا ہے، بس انسان وہ محدود کام کر دیتا ہے لیکن اس محدود کام کے اندر کسی چیز کو پیدا کرنے کی صلاحیت نہیں ہے یہ تو اللہ تعالیٰ ہیں جو ضرورت کی اشیاء پیدا کرتے ہیں اور تمہیں عطا کرتے ہیں لہذا جو کچھ بھی تمہارے پاس ہے وہ سب اسی کی عطا ہے۔

بَلَدِهِ مَسَافِي السَّمَوَاتِ وَمِنَافِي الْأَرْضِ. (البقرہ: ۲۸۳)

ترجمہ: "زمین و آسمان میں جو کچھ ہے وہ اسی کی ملکیت ہے۔" مالک حقیقی اللہ تعالیٰ ہیں:

اور اللہ تعالیٰ نے وہ چیز تمہیں عطا کر کے یہ بھی کہہ دیا کہ چلو تم ہی اس کے مالک ہو، چنانچہ سورۃ بقرہ میں اللہ تعالیٰ نے ارشاد فرمایا ہے:

أَوَلَمْ يَرَوْا أَنَا خَلَقْنَا لَهُمْ مِمَّا عَمِلُوا أَيْدِينَآ أَنْعَامًا فَهُمْ لَهَا مَالِكُونَ ○ (بقرہ: ۱۷۱)

ترجمہ: "کیا وہ نہیں دیکھتے کہ ہم نے بنا دیے ان کے واسطے اپنے ہاتھوں کی بنائی ہوئی چیزوں سے چوپائے، پھر وہ ان کے مالک ہیں۔"

مالک حقیقی تو ہم تھے ہم نے تمہیں مالک بنا دیا، حقیقت میں وہ مال جو تمہارے پاس آیا ہے اس میں سب سے بڑا حق تو ہمارا ہے، جب ہمارا حق ہے تو پھر اس میں سے اللہ کے حکم کے مطابق خرچ کرو، اگر اس کے حکم کے مطابق خرچ کرو گے تو باقی جتنا مال تمہارے پاس ہے وہ تمہارے لئے حلال اور طیب ہے وہ مال اللہ کا فضل ہے، اللہ کی نعمت ہے، وہ مال

برکت والا ہے اور اگر تم نے اس مال میں سے وہ چیز نہ نکالی جو اللہ تعالیٰ نے تم پر فرض کی ہے تو پھر یہ سارا مال تمہارے لئے آگ کے انگارے ہیں اور قیامت کے دن ان انگاروں کو دیکھ لو گے جب ان انگاروں سے تمہارے جسموں کو داغنا جائے گا اور تم سے یہ کہا جائے گا کہ یہ ہے وہ خزانہ جس کو تم جمع کیا کرتے تھے۔

صرف ڈھائی (۲.۵) فیصد ادا کرو:

اگر اللہ تعالیٰ یہ فرماتے کہ یہ مال ہماری عطا کی ہوئی چیز ہے لہذا اس میں سے ڈھائی فیصد تم رکھو اور ساڑھے ستانوے فیصد اللہ کی راہ میں خرچ کرو، تو بھی انصاف کے خلاف نہیں تھا کیونکہ یہ سارا مال اسی کا دیا ہوا ہے اور اسی کی ملکیت ہے، لیکن اس نے اپنے بندوں پر فضل فرمایا اور یہ فرمایا کہ میں جانتا ہوں کہ تم کمزور ہو اور تمہیں اس مال کی ضرورت ہے، میں جانتا ہوں کہ تمہاری طبیعت اس مال کی طرف راغب ہے، لہذا اس مال میں سے ساڑھے ستانوے فیصد تمہارا ہے اور صرف ڈھائی فیصد کا مطالبہ ہے، جب یہ ڈھائی فیصد (۲.۵) اللہ کے راستے میں خرچ کرو گے تو باقی ساڑھے ستانوے (۹۷.۵) فیصد تمہارے لئے حلال ہے اور طیب ہے اور برکت والا ہے، اللہ تعالیٰ نے اتنا معمولی مطالبہ کر کے سارا مال ہمارے حوالے کر دیا کہ اس کو جس طرح چاہو اپنی جائز ضروریات میں خرچ کرو۔

زکوٰۃ کی تاکید:

یہ ڈھائی (۲.۵) فیصد زکوٰۃ ہے، یہ وہ زکوٰۃ ہے جس کے بارے میں قرآن میں بار بار ارشاد فرمایا:

"وَأَقِيمُوا الصَّلَاةَ وَآتُوا الزَّكَاةَ۔"

ترجمہ: "نماز قائم کرو اور زکوٰۃ ادا کرو۔"

جہاں نماز کا ذکر فرمایا ہے وہاں ساتھ میں زکوٰۃ کا بھی ذکر ہے، اس زکوٰۃ کی اتنی تاکید وارد ہوئی ہے، جب اس زکوٰۃ کی اتنی تاکید ہے اور دوسری طرف اللہ

جل شانہ نے اتنا بڑا احسان فرمایا کہ ہمیں مال عطا کیا اور اس کا مالک بنا دیا اور پھر صرف ڈھائی فیصد ٹھیک ٹھیک اللہ کے مطالبے کے مطابق ادا کر دے تو اس پر کوئی آسمان نہیں ٹوٹ جائیگا، کوئی قیامت نہیں ٹوٹ پڑے گی۔

زکوٰۃ حساب کر کے نکالو:

بہت سے لوگ تو وہ ہیں جو زکوٰۃ سے بالکل بے پرواہ ہیں، العیاذ باللہ، وہ تو زکوٰۃ نکالتے ہی نہیں ہیں، ان کی سوچ تو یہ ہے کہ یہ ڈھائی فیصد کیوں دیں، بس جو مال آ رہا ہے وہ آئے، دوسری طرف بعض لوگ وہ ہیں جن کو زکوٰۃ کا کچھ نہ کچھ احساس ہے اور وہ زکوٰۃ نکالتے بھی ہیں لیکن زکوٰۃ نکالنے کا جو صحیح طریقہ ہے وہ طریقہ اختیار نہیں کرتے، جب ڈھائی فیصد زکوٰۃ فرض کی گئی تو اب اس کا تقاضہ ہے کہ ٹھیک ٹھیک حساب لگا کر زکوٰۃ نکالی جائے، بعض لوگ یہ سوچتے ہیں کہ کون حساب کتاب کرے، کون سارے اسٹاک کو چیک کرے، لہذا اس ایک اندازہ کر کے زکوٰۃ نکالتے ہیں، اب اس اندازے میں غلطی بھی واقع ہو سکتی ہے اور زکوٰۃ نکالنے میں کمی بھی ہو سکتی ہے، اگر زکوٰۃ زیادہ نکال دی جائے تو انشاء اللہ سواخذہ نہیں ہوگا لیکن اگر ایک روپیہ ہی کم ہو جائے یعنی چھٹی زکوٰۃ واجب ہوئی ہے اس سے ایک روپیہ بھی کم زکوٰۃ نکالی جائے تو یاد رکھئے! وہ ایک روپیہ جو آپ نے حرام طریقے سے اپنے پاس روک لیا ہے، وہ ایک روپیہ تمہارے سارے مال کو برباد کرنے کے لئے کافی ہے۔

کون سا مال تباہی کا سبب ہے؟

ایک حدیث میں نبی کریم صلی اللہ علیہ وسلم نے ارشاد فرمایا کہ جب مال میں زکوٰۃ کی رقم شامل ہو جائے یعنی پوری زکوٰۃ نہیں نکالی بلکہ کچھ زکوٰۃ نکالی اور کچھ باقی رہ گئی تو وہ مال انسان کے لئے تباہی اور ہلاکت کا سبب ہے، اس وجہ سے اس بات کا اہتمام کریں کہ ایک ایک پائی کا صحیح حساب کر کے زکوٰۃ نکالی جائے، اس

کے بغیر زکوٰۃ کا فریضہ کما حقہ ادا نہیں ہوتا، الحمد للہ! مسلمانوں کی ایک بہت بڑی تعداد وہ ہے جو زکوٰۃ ضرور نکالتی ہے لیکن اس بات کا اہتمام نہیں کرتی کہ ٹھیک ٹھیک حساب کر کے زکوٰۃ نکالے، اس کی وجہ سے زکوٰۃ کی رقم اس کے مال میں شامل رہتی ہے اور اس کے نتیجہ میں ہلاکت اور بربادی کا سبب بن جاتی ہے۔

زکوٰۃ کے دنیاوی فوائد:

ویسے زکوٰۃ اس نیت سے نکالی چاہیے کہ یہ اللہ تعالیٰ کا حکم ہے، اس کی رضا کا تقاضا ہے اور ایک عبادت ہے، اس زکوٰۃ نکالنے سے ہمیں کوئی منفعت حاصل ہونہ ہو، کوئی فائدہ ملے یا نہ ملے، اللہ تعالیٰ کے حکم کی اطاعت بذات خود مقصود ہے، اصل مقصد تو زکوٰۃ کا یہ ہے، لیکن اللہ تعالیٰ کا کرم ہے کہ جب کوئی بندہ زکوٰۃ نکالتا ہے تو اللہ تعالیٰ اس کو فائدہ بھی عطا فرماتے ہیں، وہ فائدہ یہ ہے کہ اس کے مال میں برکت ہوتی ہے، چنانچہ قرآن کریم میں اللہ تعالیٰ نے ارشاد فرمایا:

”يَسْحَقُ اللَّهُ الزَّكَاةَ وَيُضْعِفُ

الصَّدَقَاتِ“ ○ (البقرہ ۲۷۶)

ترجمہ: اللہ تعالیٰ سود کو مٹاتے ہیں

اور زکوٰۃ صدقات کو بڑھاتے ہیں۔

ایک حدیث میں ہے کہ حضور اکرم صلی اللہ علیہ وسلم نے ارشاد فرمایا کہ جب کوئی بندہ زکوٰۃ نکالتا ہے تو اللہ تعالیٰ کے فرشتے اس کے حق میں یہ دعا فرماتے ہیں:

”اَللّٰهُمَّ اعْظِمْ مُنْبِقًا خَلْفًا

وَاعْظِمْ مُسْبِكًا نَلْفًا“ (بخاری کتاب

الزکوٰۃ باب قول اللہ تعالیٰ: فَاَمَّا مَنْ اَعْطَى وَاتَّقَى)

”اے اللہ! جو شخص اللہ تعالیٰ کی راہ

میں خرچ کر رہا ہے اس کو اور زیادہ عطا

فرمائیے اور اے اللہ! جو شخص اپنے مال کو

روک کر رکھ رہا ہے (اور زکوٰۃ ادا نہیں کر رہا

ہے) تو اس کے مال پر ہلاکت ڈالئے۔“

اسی طرح فرمایا کہ:

”مَنْ نَقَصَتْ صَدَقَةً مِنْ مَالٍ“

ترجمہ: ”کوئی صدقہ کسی مال میں کمی

نہیں کرتا۔“

چنانچہ بعض اوقات یہ ہوتا ہے کہ ادھر ایک

مسلمان نے زکوٰۃ نکالی، دوسری طرف اللہ تعالیٰ نے

اس کی آمدنی کے دوسرے ذرائع پیدا کر دیئے اور اس

کے ذریعہ اس زکوٰۃ سے زیادہ پیسہ اس کے پاس آ گیا،

بعض اوقات یہ ہوتا ہے کہ زکوٰۃ نکالنے سے اگرچہ گنتی

کے اعتبار سے پیسے کم ہو جاتے ہیں لیکن بقیہ مال میں

اللہ تعالیٰ کی طرف سے ایسی برکت ہرتی ہے کہ اس

برکت کے نتیجے میں تھوڑے مال سے زیادہ فوائد

حاصل ہو جاتے ہیں۔

مال میں بے برکتی کا انجام:

آج کی دنیا گنتی کی دنیا ہے، برکت کا مفہوم

لوگوں کی سمجھ میں نہیں آتا برکت اس چیز کو کہتے ہیں کہ

تھوڑی سی چیز میں زیادہ فوائد حاصل ہو جائیں، مثلاً

آج آپ نے پیسے تو بہت کمائے لیکن جب گھر پہنچے تو

پتہ چلا کہ بچہ بیمار ہے، اس کو لے کر ڈاکٹر کے پاس

گئے اور ایک ہی طبی معائنہ میں وہ سارے پیسے خرچ ہو

گئے، اس کا مطلب یہ ہوا کہ جو پیسے کمائے تھے اس

میں برکت نہیں ہوئی، یا مثلاً آپ پیسے کما کر گھر جا

رہے تھے کہ راستہ میں ڈاکو مل گیا اور اس نے پستول

دکھا کر سارے پیسے چھین لئے، اس کا مطلب یہ ہے

کہ پیسے تو حاصل ہوئے لیکن اس میں برکت نہیں

ہوئی، یا مثلاً آپ نے پیسہ کما کر کھانا کھایا اور اس

کھانے کے نتیجے میں آپ کو بدبھنسی ہو گئی، اس کا

مطلب یہ ہے کہ اس مال میں برکت نہ ہوئی، یہ سب

بے برکتی کی نشانیاں ہیں، برکت یہ ہے کہ آپ نے

پیسے تو کم کمائے لیکن اللہ تعالیٰ نے ان تھوڑے پیسوں

میں زیادہ کام بنادئے اور تمہارے بہت سے کام نکل

گئے، اس کا نام برکت ہے، یہ برکت اللہ تعالیٰ اس کو

عطا فرماتے ہیں جو اللہ تعالیٰ کے احکام پر عمل کرتا ہے

لہذا ہم اپنے مال کی زکوٰۃ نکالیں اور اسی طرح نکالیں

جس طرح اللہ اور اللہ کے رسول صلی اللہ علیہ وسلم نے

ہمیں بتایا ہے اور اس کو حساب کتاب کے ساتھ نکالیں

صرف اندازہ سے نہ نکالیں۔

زکوٰۃ کا نصاب:

اس کی تھوڑی سی تفصیل ہے کہ اللہ تعالیٰ نے

زکوٰۃ کا ایک نصاب مقرر کیا ہے کہ اس نصاب سے کم

اگر کوئی شخص مالک ہے تو اس پر زکوٰۃ فرض نہیں، اگر

اس نصاب کا مالک ہوگا تو زکوٰۃ فرض ہوگی، وہ نصاب

یہ ہے، ساڑھے ہاون تولہ چاندی یا اس کی قیمت کا نفلد

روپیہ یا زیور یا سامان تجارت وغیرہ جس شخص کے

پاس یہ مال اتنی مقدار میں موجود ہو تو اس کو صاحب

نصاب کہا جاتا ہے۔

ہر ہر رقم پر علیحدہ علیحدہ سال کا گزرنا

ضروری نہیں:

پھر اس نصاب پر سال گزرنا چاہئے، یعنی ایک

سال اگر کوئی شخص صاحب نصاب رہے تو اس پر زکوٰۃ

واجب ہوتی ہے، اس بارے میں عام طور پر یہ غلط فہمی

پائی جاتی ہے کہ لوگ یہ سمجھتے ہیں کہ ہر ہر روپے پر

مستقل پورا سال گزرے تب اس پر زکوٰۃ واجب

ہوتی ہے، یہ بات درست نہیں، بلکہ جب ایک مرتبہ

سال کے شروع میں ایک شخص صاحب نصاب بن

گیا، مثلاً فرض کریں کہ یکم رمضان کو اگر کوئی شخص

صاحب نصاب بن گیا، پھر آئندہ سال جب یکم

رمضان آیا تو اس وقت بھی وہ صاحب نصاب ہے، تو

ایسے شخص کو صاحب نصاب سمجھا جائے گا، درمیان

سال میں جو رقم آتی جاتی رہی اس کا کوئی اعتبار نہیں،

بس یکم رمضان کو دیکھ لو کہ تمہارے پاس کتنی رقم موجود

ہے، اس رقم پر زکوٰۃ نکالی جائے گی، اگرچہ اس میں سے کچھ رقم صرف ایک دن پہلے ہی کیوں نہ آئی ہو۔

تاریخ زکوٰۃ میں جو رقم ہو اس پر زکوٰۃ ہے: فرض کریں کہ ایک شخص کے پاس یکم رمضان کو ایک لاکھ روپیہ تھا، اگلے سال یکم رمضان سے دو دن پہلے پچاس ہزار روپے اس کے پاس اور آگئے اور اس کے نتیجے میں یکم رمضان کو اس کے پاس ڈیڑھ لاکھ روپے ہو گئے، اب اس ڈیڑھ لاکھ روپے پر زکوٰۃ فرض ہوگی، یہ نہیں کہا جائے گا کہ اس میں پچاس ہزار روپے تو صرف دو دن پہلے آئے ہیں اور اس پر ایک سال نہیں گزرا، بلکہ اس پر زکوٰۃ نہ ہونی چاہیے یہ درست نہیں،

بلکہ زکوٰۃ نکالنے کی تاریخ ہے اور جس تاریخ کو آپ صاحب نصاب بنے ہیں اس تاریخ میں جتنا مال آپ کے پاس موجود ہے اس پر زکوٰۃ واجب ہے، چاہے یہ رقم پچھلے سال ایک لاکھ روپے تھی، اب ڈیڑھ لاکھ ہے تو ڈیڑھ لاکھ پر زکوٰۃ ادا کرو، درمیان سال میں جو رقم خرچ ہوگی اس کا کوئی حساب کتاب نہیں اور اس خرچ شدہ رقم پر زکوٰۃ نکالنے کی ضرورت نہیں، اللہ تعالیٰ نے حساب کتاب کی الجھن سے بچانے کے لئے یہ آسان طریقہ مقرر کیا ہے کہ درمیان سال میں جو کچھ تم نے کھایا پیا اور وہ رقم تمہارے پاس سے چلی گئی تو اس کا کوئی حساب کتاب کرنے کی ضرورت نہیں، اسی طرح درمیان میں جو رقم آگئی ہے اس کا الگ سے حساب رکھنے کی ضرورت نہیں کہ وہ کس تاریخ میں آئی اور کب اس پر سال پورا ہوگا، بلکہ زکوٰۃ نکالنے کی تاریخ میں جو رقم تمہارے پاس ہے، اس پر زکوٰۃ ادا کرو سال گزرنے کا مطلب یہ ہے جو میں نے ابھی بیان کیا۔

اموال زکوٰۃ کون کون سے ہیں:

یہ بھی اللہ تعالیٰ کا ہم پر فضل ہے کہ اس نے ہر چیز پر زکوٰۃ فرض نہیں فرمائی، ورنہ مال کی تو بہت سی قسمیں ہیں جن چیزوں پر زکوٰۃ فرض ہے وہ یہ ہیں:

۱۔ نقد روپیہ چاہے وہ کسی بھی شکل میں ہو، چاہے وہ نوٹ ہوں یا سکہ ہوں۔

۲۔ سونا چاندی، چاہے وہ زیور کی شکل میں ہو یا سکہ کی شکل میں ہو یا کسی اور شکل میں ہو۔

بعض لوگوں کے ذہنوں میں یہ رہتا ہے کہ جو خواتین کا استعمال کا زیور ہے اس پر زکوٰۃ نہیں ہے، یہ بات درست نہیں ہے، صحیح بات یہ ہے کہ استہامی زیور پر بھی زکوٰۃ واجب ہے، البتہ صرف سونے اور چاندی کے زیور پر زکوٰۃ واجب ہے، لیکن اگر سونے چاندی کے علاوہ کسی اور دھات کا زیور ہے، چاہے پلائئم ہی کیوں نہ ہو اس پر زکوٰۃ واجب نہیں، اسی طرح ہیرے جوہرات پر زکوٰۃ نہیں، جب تک تجارت کے لئے نہ ہوں بلکہ ذاتی استعمال کے لئے ہوں۔

اموال زکوٰۃ میں عقل نہ چلائیں:

یہاں یہ بات بھی سمجھ لینا چاہئے کہ زکوٰۃ ایک عبادت ہے، اللہ تعالیٰ کا عائد کیا ہوا فریضہ ہے، اب بعض لوگ زکوٰۃ کے اندر اپنی عقل دوڑاتے ہیں اور یہ سوال کرتے ہیں کہ اس پر زکوٰۃ کیوں واجب ہے اور

فلاں چیز پر زکوٰۃ واجب نہیں ہے؟ یاد رکھئے! کہ یہ زکوٰۃ ادا کرنا عبادت ہے اور عبادت کے معنی ہی یہ ہیں کہ چاہے وہ ہماری سمجھ میں آئے یا نہ آئے مگر اللہ کا حکم ماننا ہے مثلاً کوئی شخص کہے کہ سونے چاندی پر زکوٰۃ واجب ہے تو ہیرے جوہرات پر زکوٰۃ کیوں واجب نہیں؟ اور پلائئم پر کیوں زکوٰۃ نہیں؟ یہ سوال بالکل ایسا ہی ہے جیسے کوئی شخص یہ کہے کہ حالت سفر میں ظہر کی اور عصر اور عشاء کی نماز میں قصر ہے اور چار رکعت کی بجائے دو رکعت پڑھی جاتی ہے، تو پھر مغرب میں قصر کیوں نہیں، یا مثلاً کوئی شخص کہے کہ ایک آدمی ہوائی جہاز میں فرسٹ کلاس کے اندر سفر کرتا ہے اور اس سفر میں اس کو کوئی مشقت بھی نہیں ہوتی مگر اس کی نماز آدھی ہو جاتی ہے اور میں کراچی میں بس کے اندر بڑی مشقت کے ساتھ سفر کرتا ہوں میری نماز کیوں آدھی نہیں ہوتی، ان سب کا ایک ہی جواب ہے وہ یہ کہ یہ تو اللہ تعالیٰ کے بنائے ہوئے عبادت کے احکام ہیں، عبادت میں ان احکام کی پابندی کرنا ضروری ہے، ورنہ وہ کام عبادت نہیں رہے گا۔ (جاری ہے)

## چناب نگر میں دو قادیانی باپ، بیٹا کا قبول اسلام

۲۸ رجب ۱۴۳۲ھ بروز جمعہ، خطبہ اور نماز سے پہلے ایک نوجوان ندیم احمد ولد گلزار احمد نے اپنے شوق اور دلی جذبہ سے مدرسہ عربیہ ختم نبوت مسلم کالونی کی جامع مسجد میں مولانا غلام رسول دین پوری کے ہاتھ پر سینکڑوں کے اجتماع میں اسلام قبول کیا، جبکہ تین چار دن بعد ۲۴ شعبان بروز منگل برطابق ۱۵ جولائی بعد از نماز عشاء مذکورہ نوجوان اپنے والد گلزار احمد کو بھی جامع مسجد ختم نبوت میں لے آیا اور اسے مولانا غلام مصطفیٰ کے ہاتھ پر مسلمان کرا کر حلقہ اسلام میں داخل کرایا۔ گلزار احمد عرصہ ۵۰ سال سے قادیانیت پر رہا اور چناب نگر کے قادیانیوں کے لنگر خانہ کا ساہا سال سے خادم رہا ہے۔ اب اللہ تعالیٰ نے باپ، بیٹا کو یہ سعادت نصیب فرمائی کہ مرزا غلام احمد قادیانی دجال و کذاب کی خود ساختہ جھوٹی نبوت پر چار حرف بھیج کر حضور صلی اللہ علیہ وسلم کی ختم نبوت کا اقرار کیا۔ موصوفین کا قلبی جذبہ ہے کہ ہم اپنا سارا گھرانہ مسلمان کرائیں گے جبکہ اُدھر چناب نگر کے قادیانی پریشان بھی ہیں اور موصوفین کو ناحق قسم کی دھمکیاں دیتے ہیں اور ہونا بھی چاہئے کیونکہ: ”کسیانی ملی کہمبا نوچے۔“ تاہم اللہ تعالیٰ موصوفین کو حضور صلی اللہ علیہ وسلم کی ختم نبوت اور اسلام پر استقامت نصیب فرمائے اور ان کے اسلام کی برکت سے سب گھر والوں اور دیگر قادیانیوں کو اسلام قبول کرنے کی توفیق عطا فرمائے۔ آمین ثم آمین۔ بحرمہ خاتم النبیین صلی اللہ علیہ وسلم۔

# زُوح افزا اور کیا چاہیے!



۲۶ ویں سالانہ

# عظیم الشان ختم نبوت کانفرنس، برنگھم

- ☆ ... اسلام امن کا درس دیتا ہے، امت مسلمہ اعتدال پسند امت ہے: شیخ الحدیث حضرت مولانا عبدالحمید لدھیانوی
- ☆ ... اسلام بد امنی اور دہشت گردی کو انسانی فلاح و سکون کے لئے زہر قاتل قرار دیتا ہے: ڈاکٹر عبدالرزاق اسکندر
- ☆ ... عقیدہ ختم نبوت کی حفاظت ایمان کا حصہ ہے: صاحبزادہ مولانا عزیز احمد
- ☆ ... عالمی مجلس تحفظ ختم نبوت اسلامی سرحدوں کی حفاظت کا فریضہ انجام دے رہی ہے: مولانا فضل الرحمن
- ☆ ... قادیانیت ایک الگ مذہب اور اسلام کے متوازی دین ہے: مولانا عزیز الرحمن جالندھری
- ☆ ... منکرین ختم نبوت اسلام کا نام استعمال کرنا چھوڑ دیں: مولانا فضل رحیم

رپورٹ: محمد وسیم غزالی

ہے۔ حضرت ابو بکر صدیق رضی اللہ عنہ نے اپنے دور خلافت میں اس فتنہ کے خلاف جہاد کیا۔ انہوں نے اپنے خطاب میں مزید کہا کہ عقیدہ ختم نبوت کی حفاظت ایمان کا حصہ ہے۔ قادیانیت اسلام کے خلاف ایک بغاوت کا نام ہے، اس فتنہ سے امت مسلمہ کے ہر فرد کو آگاہ کرنا چاہئے۔ قادیانیت مسلمانوں کے خلاف سازش کا نام ہے اور ہم ہر جگہ میدان میں ان سازش کو ناکام بنا دیں گے اور ہر جگہ اس فتنہ کا مقابلہ کریں گے۔ عالمی مجلس تحفظ ختم نبوت کے امیر مرکز یہ شیخ الحدیث حضرت مولانا عبدالحمید لدھیانوی مدظلہ نے کانفرنس کے نام اپنے پیغام میں کہا کہ اسلام اللہ تعالیٰ کا نازل کردہ آخری دین ہے، جو اللہ تعالیٰ نے اپنے حبیب پیغمبر آخرازماء حضرت محمد مصطفیٰ، احمد نبی صلی اللہ علیہ وسلم کو عطا کیا۔ یہ دین اسلام آخری پسندیدہ دین ہے۔ اللہ تعالیٰ نے اپنے

تلاوت کلام پاک سے ہوا۔ حافظ ابو بکر حیدری اور دیگر نے ہدیہ نعت پیش کیا۔ عالمی مجلس تحفظ ختم نبوت کے نائب امیر مرکز یہ اور کانفرنس کے کوئیز صاحبزادہ مولانا عزیز احمد نے اپنے خطاب میں کہا کہ اسلام دشمن قوتوں نے اسلام اور مسلمانوں کو نیست و نابود کرنے کے لئے ہر دور میں نئے نئے ہتھکنڈے اور نئے نئے حربے استعمال کئے، لیکن اسلام ایک زندہ مذہب ہے جو قیامت تک باقی رہنے کے لئے ہے، اپنی سازشوں سے نہ کوئی اسلام کو نقصان پہنچا سکا ہے اور نہ ہی مسلمانوں کو ختم کیا جاسکتا ہے۔ ہر دور میں نئے نئے فتنے پیدا ہوتے رہے ہیں اور ہوتے رہیں گے، لیکن امت مسلمہ نے ہمیشہ ان فتنوں کا مقابلہ کیا ہے، امت مسلمہ میں پیدا ہونے والا سب سے پہلا فتنہ انکار ختم نبوت کا فتنہ ہے، حضور اکرم صلی اللہ علیہ وسلم کے زمانہ سے امت اس فتنہ کا مقابلہ کرتی چلی آئی

برنگھم.... گزشتہ سالوں کی طرح اس سال بھی ۳ جولائی ۲۰۱۱ء بروز اتوار کو برطانیہ میں عالمی مجلس تحفظ ختم نبوت یورپ کے زیر اہتمام ۲۶ ویں سالانہ عظیم الشان ختم نبوت کانفرنس سینٹرل مسجد برنگھم میں منعقد ہوئی۔ برطانیہ کے مختلف شہروں سے ہزاروں کی تعداد میں اہل اسلام جوق در جوق اس عظیم الشان کانفرنس میں شرکت اور عقیدہ ختم نبوت سے اپنی دلی وابستگی کے اظہار کے لئے تشریف لائے۔ یہ کانفرنس یورپ میں مسلمانوں کا سب سے بڑا اجتماع ہوتا ہے۔ جس کی تیاری کے لئے پاکستان سے علمائے کرام کا وفد برطانیہ جاتا ہے اور مختلف شہروں کی مساجد اور اسلامک سینٹرز میں مختصر پروگرام رکھے جاتے ہیں اور عاشقان مصطفیٰ کو کانفرنس میں شرکت کی دعوت دی جاتی ہے۔ اس کانفرنس کی دو نشستیں ہوتی ہیں۔ پہلی نشست کا آغاز قاری آصف اور یس کی

حبیب صلی اللہ علیہ وسلم کو صرف دین ہی بلکہ اسے کامل و مکمل کر کے اپنی نعمت تمام کر دی۔ مولانا عبدالمجید لدھیانوی نے مزید کہا کہ حضور اکرم صلی اللہ علیہ وسلم سے محبت ایمان کی علامت ہے اور عالمی مجلس تحفظ ختم نبوت کا ہر کارکن امت مسلمہ کا ہر فرد حضور اکرم صلی اللہ علیہ وسلم کی عزت و ناموس کی حفاظت کے لئے اپنا سب کچھ قربان کر سکتا ہے۔ انہوں نے اپنے پیغام میں مزید کہا کہ عقیدہ ختم نبوت اسلام کے بنیادی عقائد میں سے ہے، اس پر ایمان لائے بغیر کوئی شخص مسلمان نہیں ہو سکتا۔ انہوں نے کہا کہ مسلمان قوم ایک امن پسند قوم ہے، اس کا دہشت گردی سے کوئی تعلق نہیں، آج پروپیگنڈا کے تحت خصوصاً مسلمانوں، مذہبی قوتوں کو دہشت گرد ثابت کرنے کی کوشش کی جا رہی ہے، جبکہ علمائے کرام نے مدارس و مساجد کے منبر و محراب سے ہمیشہ امن کا درس دیا ہے، مدارس و مساجد کسی جنگل، ویرانے یا ممنوع علاقوں میں قائم نہیں ہیں بلکہ وہ شہروں اور آبادیوں کے درمیان قائم ہیں اور وہاں کوئی نوگوریا یا نہیں ہے، ان کے دروازے ہمیشہ کھلے ہیں، ہر شخص کھلی آنکھوں سے مشاہدہ کر سکتا ہے کہ وہاں کیا تعلیم دی جاتی ہے اور یہاں نو نہالوں کو کیا سکھایا جاتا ہے۔ انہوں نے علماء و مدارس و مساجد اور مذہبی قوتوں پر دہشت گردی کے الزامات کو یک طرفہ قرار دے کر مسترد کر دیا ہے۔

جامعہ اشرفیہ لاہور کے نائب مدیر عظیم مذہبی اسکالر مولانا حافظ فضل رحیم نے خطاب کرتے ہوئے کہا کہ قادیانی ہرجا اپنے آپ کو مسلمان ظاہر کر کے سادہ لوح مسلمانوں کو گمراہ کر رہے ہیں، ان کے پاس دوسری راستے ہیں یا تو وہ مرزائیت سے توبہ کر کے مرزا غلام احمد قادیانی سے برأت کا اظہار کریں اور ختم المرسلین مولائے کل آنحضرت صلی اللہ علیہ وسلم کے دامن سے وابستہ ہو جائیں یا پھر پوری امت مسلمہ

کے فیصلہ اور آئین پاکستان کو تسلیم کرتے ہوئے اپنے آپ کو غیر مسلم تسلیم کریں اور اسلام کا نام استعمال کرنا چھوڑ دیں، انہوں نے کہا کہ قادیانی اور مرزائی چونکہ مرزا غلام احمد قادیانی کو نبی مانتے ہیں اور یہ عقیدہ ختم نبوت کے منافی ہے عقیدہ ختم نبوت کو نہ ماننے والا دائرہ اسلام سے خارج ہے، اس لئے ان کا مسلمانوں سے کوئی تعلق نہیں۔ انہوں نے انگلینڈ اور یورپ کے مسلمانوں کو خصوصیت سے توجہ دلائی کہ وہ اپنی نئی نسل کے ایمان کی حفاظت کریں، ان کی دینی تعلیم و تربیت پر خصوصی توجہ دیں ان کے عقائد درست کریں اور حضور اکرم صلی اللہ علیہ وسلم کی محبت ان کے دلوں میں پیدا کریں۔

اقراروضۃ الاطفال کے نائب مدیر اور عالمی مجلس تحفظ ختم نبوت کے راہنما مفتی خالد محمود نے کہا کہ ختم نبوت دین کا بنیادی عقیدہ ہے، اس عقیدہ پر اسلام کی پوری عمارت قائم ہے اور سب سے بڑھ کر یہ کہ اس عقیدہ کی وجہ سے اس امت کا امت پنا محفوظ ہے۔ عقیدہ ختم نبوت انسانیت پر ایک احسان عظیم ہے، اس عقیدہ نے بتایا کہ بنی نوع اپنی بلوغ اور کمال کو پہنچ گئی ہے اس میں خدا کے آخری پیغام کو قبول کرنے کی صلاحیت پیدا ہوئی ہے۔ اس کے اندر خود اعتمادی کی روح پیدا ہو چکی ہے، اسے اب بار بار نبی نبوت کے لئے آسمان کی طرف دیکھنے کی ضرورت نہیں، قادیانیت اسلام کے خلاف سازش اور نبوت محمدی کے خلاف بغاوت ہے، اس نے ختم نبوت کا انکار کر کے دین اسلام کے اس سرحدی خط کو منقطع کیا ہے جو اس امت کو دوسری امتوں سے ممتاز کرتا ہے۔

مولانا امداد اللہ قاسمی نے کہا کہ قادیانی روز اول سے دجل و فریب سے کام لے کر اپنی جھوٹی نبوت کا کھونا سکھ چلانے میں مصروف ہیں، لیکن وہ ہر جگہ ناکام ہو رہے ہیں، جھوٹی تادیلیں کر کے وہ تھک

چکے ہیں اور وہ تادیلیں اور دجل و فریب کی دلدل میں پھنستے چلے جا رہے ہیں۔ انہیں چاہئے کہ وہ حقیقت کا سامنا کریں اور دجل و فریب کے جال کو توڑ کر باہر نکلیں اور عقل سلیم استعمال کرتے ہوئے سچے دل سے دین اسلام سینے سے لگائیں آخر کب تک وہ اس سراب کے پیچھے بھاگتے رہیں گے۔ انہوں نے قادیانیوں کو دعوت اسلام دیتے ہوئے کہا کہ آپ حضرات ایک جھوٹے نبی کو چھوڑ کر سچے نبی کے دامن سے وابستہ ہو جاؤ۔ اگر آپ ختم نبوت کو مانتے ہوئے حضور اکرم صلی اللہ علیہ وسلم کو اللہ تعالیٰ کا آخری نبی مان لیتے ہو اور مرزا غلام احمد قادیانی سے برأت کا اظہار کرتے ہو تو تم ہمارے بھائی ہو ہم تمہیں سینے سے لگانے کے لئے تیار ہیں۔

عالمی مجلس تحفظ ختم نبوت یو کے مبلغ مفتی محمود الحسن نے کہا کہ قادیانیوں کے دو ہی مسئلے ہیں: ختم نبوت سے انکار، دوسرے نزول عیسیٰ علیہ السلام سے انکار حالانکہ یہ دونوں عقیدے قرآن و حدیث سے ثابت ہیں، ان کا انکار کرنا قرآن کا انکار ہے، حدیث کا انکار ہے، شروع میں خود مرزا غلام احمد قادیانی حضور نبی کریم صلی اللہ علیہ وسلم کی ختم نبوت کا اقرار کرتا رہا ہے، آخر میں ختم نبوت کا انکار کر کے خود نبوت کا دعویٰ کر بیٹھا، اسی طرح ستائیس سال تک مرزا غلام احمد قادیانی کا یہ دعویٰ رہا کہ حضرت عیسیٰ علیہ السلام آئیں گے، آسمانوں پر زندہ ہیں لیکن ستائیس سال کے بعد اس نے کہا شروع کیا کہ حضرت عیسیٰ علیہ السلام کا انتقال ہو گیا اور وہ خود مسیح موعود بن بیٹھا جس آدمی کے دعوؤں میں تضاد ہو اس کی بات کا کیا اعتبار ہے۔

ختم نبوت کے مبلغ، داعی اور مذہبی اسکالر مفتی محمد سمیل نے کہا کہ امت محمدیہ کو اللہ تعالیٰ نے عزت و شرف عطا کیا اور یہ صدقہ ہے حضور اکرم صلی اللہ علیہ وسلم کی ختم نبوت کا۔ مرزا غلام احمد قادیانی نے حضور



معاشرے میں جان و مال، عزت و آبرو کو خطرات درپیش ہوں ایسا انسانی معاشرہ عدم تحفظ کی بنا پر ترقی نہیں کر سکتا۔ اسلام بدامنی اور دہشت گردی کو انسانی فلاح و سکون کے لئے زہر قاتل قرار دیتا ہے۔

عالمی مجلس تحفظ ختم نبوت کے ناظم اعلیٰ مولانا عزیز الرحمن جالندھری نے کہا کہ قادیانیت انگریزوں کا خود کاشتہ پودا ہے۔ مرزا غلام احمد قادیانی نے نبوت کا دعویٰ کر کے مسلمانوں سے اپنی راہیں الگ کر لی ہیں۔ انہوں نے کہا کہ مکرین ختم نبوت کا اسلام سے کوئی تعلق نہیں بلکہ قادیانیت ایک الگ مذہب اور اسلام کے متوازی دین ہے۔

ہندوستان کے ممتاز عالم، مفسر قرآن مولانا انیس احمد بکرامی نے کہا کہ آج کا دور بڑا بے فتن دور ہے۔ اسلامی معاشرے پر مغربی تہذیب و تمدن کی یلغار ہے۔ نئی نسل کو اسلامی تعلیمات سے متفر کرنے کے لئے ان کے ذہنوں میں شکوک و شبہات پیدا کئے جا رہے ہیں۔ مذہب اسلام کے مسلمہ اصولوں اور بنیادی عقائد کی من مانی تشریح کر کے نوجوان نسل کو تذبذب کا شکار کیا جا رہا ہے۔ اس صورت حال میں تمام مسلمان عموماً اور یورپ و انگلینڈ کے مسلمان خصوصاً اپنی نئی نسل کی تعلیم و تربیت پر خصوصی توجہ دیں۔ اسلام کے سنہری اصولوں سے انہیں روشناس کرائیں اور پیغمبر آخر الزماں صلی اللہ علیہ وسلم کی عقیدت و محبت ان کے قلوب میں راسخ کریں تاکہ دنیا اور آخرت کی ذلت و رسوائی سے بچ سکیں۔

خطیب لاہور مولانا عبدالکریم ندیم نے کہا کہ مغربی ممالک میں اسلام کے بڑھتے ہوئے اثرات اور اس پسندانہ تعلیمات کی بدولت اسلام قبول کرنے کا رجحان بڑی تیزی سے پھیل رہا ہے، جس سے اہل یورپ بوکھلاہٹ کا شکار ہیں اور مسلمانوں کے خلاف سازشیں کر رہے ہیں۔ اسی طرح قادیانی بھی اپنے خلاف

بدامنی اور دہشت گردی کو انسانی فلاح و سکون کے لئے زہر قاتل قرار دیتا ہے۔ مرزا غلام احمد قادیانی نے نبوت کا دعویٰ کر کے مسلمانوں سے اپنی راہیں جدا کر لی ہیں۔ قادیانیت اسلام کے متوازی الگ دین و مذہب ہے۔ لہذا مکرین ختم نبوت کا اسلام سے کوئی واسطہ نہیں۔ پاکستانی پارلیمنٹ، اعلیٰ عدالتوں کے علاوہ کشمیر اسمبلی، رابطہ عالم اسلامی مکہ مکرمہ، جنوبی افریقہ (کیپ ٹاؤن) کی غیر مسلم عدالت نے بھی قادیانیوں کے کفر پر مہر تصدیق ثبت کر دی ہے۔ ان خیالات کا اظہار مختلف ممالک کے ممتاز علمائے کرام نے 3 جولائی کو برمنگھم کی سینٹرل مسجد میں منعقدہ 26 ویں سالانہ ختم نبوت کانفرنس کی دوسری نشست سے خطاب کرتے ہوئے کیا۔ انہوں نے کہا کہ مسلمانوں کا اجماعی عقیدہ ہے کہ آنحضرت صلی اللہ علیہ وسلم اللہ تعالیٰ کے آخری نبی ہیں، اب قیامت تک کوئی نیا نبی نہیں آئے گا۔ قرآن آخری آسمانی کتاب اور امت محمدیہ آخری امت ہے۔

قائد جمعیت مولانا فضل الرحمن نے کانفرنس کے نام اپنے پیغام میں کہا کہ عالمی مجلس تحفظ ختم نبوت ہر سال برطانیہ میں سالانہ ختم نبوت کانفرنس کا انعقاد کرتی ہے اور اس میں تمام مسلمانوں کو شرکت کی دعوت دیتی ہے۔ یہ جماعت درحقیقت اسلامی سرحدوں کی حفاظت کا فریضہ انجام دے رہی ہے۔ جب کبھی کسی نے اسلامی سرحدوں پر حملہ آور ہونے کی کوشش کی، اس جماعت نے پوری امت کو آواز دی اور اسے بیدار کیا۔

عالمی مجلس تحفظ ختم نبوت کے نائب امیر مرکز یہ حضرت مولانا ڈاکٹر عبدالرزاق اسکندر مدظلہ نے کانفرنس کے نام اپنے پیغام میں کہا کہ اللہ تعالیٰ نے امن و سلامتی کو بہت بڑی نعمت اور احسان قرار دیا ہے۔ اسلام پُر امن معاشرے کا خواہاں ہے جس

اکرم صلی اللہ علیہ وسلم کی شان میں گستاخی کی ہے اور آپ کے منصب نبوت پر ڈاکا ڈالا اور کہا کہ وہ بعید محمد رسول اللہ ہے اور یہ اس کا دوسرا جنم ہے، اس نے اپنے آپ کو حضور اکرم صلی اللہ علیہ وسلم سے کامل جنمایا، آپ صلی اللہ علیہ وسلم کو پہلی رات کے اور اپنے آپ کو چودھویں رات کے چاند سے تشبیہ دی، مسلمانوں کو ان کی سازشوں سے ہوشیار رہنا چاہئے۔

ختم نبوت اسلامک سینٹر کے امام حافظ محمد اقبال نے کہا کہ اسلام ایک عالمگیر مذہب ہے اسلام کی تعلیمات ابدی ہیں، یہی وجہ ہے کہ اس نے ہر مخالف پر پیگنڈے کا مقابلہ کیا اور ہر طرف کی مخالفت کے وجود اپنی عالمگیریت و ابدیت ثابت کی ہے۔

خطیب پنجاب مولانا رفیق جامی نے کہا کہ آج مسلمانوں کو اور اسلام کو دہانے اور ختم کرنے کی کوشش کی جا رہی ہے لیکن یہ اتنا ہی ابھرتا ہے جتنا اس کو دبا یا جاتا ہے۔ اسلام کو کبھی مٹایا اور دبا نہیں جاسکتا۔

عالمی مجلس تحفظ ختم نبوت انگلینڈ اور یورپ کے امیر مولانا حافظ محمد تکمیل نے کہا کہ قادیانی فتنہ قادیان میں پیدا ہوا، پاکستان میں پروان چڑھا اور اب اس نے یورپ میں پناہ حاصل کی ہے، ہمارے اکابر نے اس فتنہ کا بھرپور مقابلہ کیا ہے اور ہم بھی اس فتنہ کا مقابلہ کرتے رہیں گے اور آقائے نامدار صلی اللہ علیہ وسلم کی ناموس کی حفاظت کے لئے کسی قربانی سے دریغ نہیں کریں گے۔ کانفرنس سے مولانا اسلام علی شاہ، مولانا عبدالرشید ربانی، قاری فیض اللہ چترالی، حافظ محمد ایوب، منظور احمد میورا، چپوت، مولانا ظلیل احمد ودیگر علماء نے خطاب کیا۔ اجلاس کی پہلی نشست کی صدارت عالمی مجلس تحفظ ختم نبوت کے نائب امیر مرکز یہ صاحبزادہ مولانا عزیز احمد نے کی۔

دوسری نشست:  
اسلام پُر امن معاشرے کا خواہاں ہے۔

بھر پور تعاون کیجئے۔ ان کے پروگراموں میں دوست و احباب کے ساتھ شریک ہوں۔ اس عقیدہ سے اپنی وابستگی کا ثبوت دیں۔ قادیانیوں کی ارتدادی سرگرمیوں پر نظر رکھیں۔

یہ تنظیم ختم نبوت کانفرنس کو یہ اعزاز حاصل ہے کہ مغربی ممالک میں مسلمانوں کا یہ سب سے بڑا اجتماع ہوتا ہے، جس میں برطانیہ کے مختلف شہروں کے علاوہ <sup>ٹیکسٹ</sup> جرمنی اور دیگر یورپی ممالک سمیت ہندوستان، پاکستان اور بنگلہ دیش کے علمائے کرام بھی کثیر تعداد میں شرکت کرتے ہیں۔ اس کانفرنس کی دوسری نشست کی صدارت مولانا عزیز الرحمن جالندھری نے کی۔ تلاوت قاری آصف اوریس نے جبکہ سید عزیز الرحمن شاہ، طاہر بلال چشتی اور حافظ ابو بکر حیدری نے نعت رسول مقبول پیش کی۔ صاحبزادہ سعید احمد، مولانا محمد ایوب سورتی، قاری زاہد حسین، قاری تصور الحق، حافظ ممتاز الحق، مفتی محمد طارق، نعمان مصطفیٰ، محمد رضوان، مولانا اسلم زاہد، حافظ <sup>ان</sup> حافظ اسامہ اور چوہدری افضل و دیگر نے شرکت کی۔ یہ کانفرنس صاحب صدر کی رُوسوز دعا پر اختتام پذیر ہوئی۔

☆☆☆

کے صاحبزادہ مولانا عبدالحق بشیر نے کہا کہ حضرت ابو بکر صدیق رضی اللہ عنہ نے جنھوں نے مدنی نبوت مسیلہ کذاب کے خلاف جہاد کا حکم دیا، حالانکہ مسیلہ اور اس کے ماننے والے اہل قبلہ، مکہ، گو، قرآن پڑھنے والے، نماز، روزہ، حج، زکوٰۃ ادا کرتے تھے۔ تمام اعمال مسلمانوں جیسے تھے، مسیلہ آنحضرت صلی اللہ علیہ وسلم کی نبوت کا بھی اقرار کرتا تھا۔ اس کے باوجود اس کے خلاف لشکر کشی کی گئی اور بارہ سو صحابہ کرام اور تابعین نے عقیدہ ختم نبوت کی حفاظت کے لئے اپنی جانوں کا نذرانہ پیش کیا۔

تخلیصیم کے مولانا عبد الحمید نے کہا کہ نجات آخرت کا انحصار آنحضرت صلی اللہ علیہ وسلم کی پیروی میں ہے۔ ہم مرزائیوں اور قادیانیوں کو اسلام کی دعوت دیتے ہیں کہ آئیے محمد عربی صلی اللہ علیہ وسلم کے دامن سے وابستہ ہو جائیے۔ مثیل مسیح، ظلی و بروزی کے چکر سے آزاد ہو کر آنحضرت صلی اللہ علیہ وسلم کی اتباع کیجئے اور دنیا و آخرت کی فلاح پائیے۔

بریڈ فورڈ کے مولانا ابراہیم نے کہا کہ میں اس کانفرنس کے شرکاء سے اپیل کروں گا کہ عقیدہ ختم نبوت کے تحفظ کے لئے عالمی مجلس تحفظ ختم نبوت سے

ٹانصافیوں کا جھوٹا پروپیگنڈا کر کے یورپی حکومتوں کو مسلم ممالک سے بدظن کرنے میں اہم کردار ادا کرتے ہیں۔ جمعیت علماء اسلام برطانیہ کے سرپرست اعلیٰ مولانا عبدالرشید ربانی نے اس عظیم الشان کانفرنس سے خطاب کرتے ہوئے کہا کہ امت مسلمہ کا متفقہ عقیدہ ہے کہ مرزائی اور قادیانی مرزا غلام احمد قادیانی کو نبی ماننے کی وجہ سے اسلام کے دائرے سے خارج ہیں۔ سب سے پہلے کشمیر اسمبلی نے قادیانیوں کو غیر مسلم قرار دیا۔ 7 ستمبر 1974ء کو پاکستان کی قومی اسمبلی نے منکرین ختم نبوت کو متفقہ طور پر غیر مسلم اقلیت قرار دیا۔ پاکستانی ہائی کورٹس اور سپریم کورٹ کے ججز نے بھی مرزا غلام احمد قادیانی اور اس کی ذریت کو کافر قرار دیا۔ اپریل 1974ء میں رابطہ عالم اسلامی مکہ مکرمہ میں قادیانیوں کے خلاف قرارداد پاس کر کے دنیا بھر کے علمائے اسلام نے قادیانیت کے کفر پر اجماع منعقد کیا۔ یہاں تک کہ جنوبی افریقہ (کیپ ٹاؤن) کی عدالت کے غیر مسلم ججز نے بھی اپنے فیصلہ میں لکھا کہ قادیانیوں کا اسلام سے کوئی تعلق نہیں۔

امام اہلسنت حضرت مولانا سرفراز خان صفدر

## مبلغین ختم نبوت کا کراچی کی مضافاتی بستوں کا دورہ

قادیانی مصنوعات کے بائیکاٹ کی ترقیب دلائی۔ سامعین نے بیان بڑی دلجمعی سے سنا اور قادیانی مصنوعات کا مکمل بائیکاٹ کرنے کا عہد کیا۔ پروگرام مولانا اورنگزیب امام و خطیب جامع مسجد قوت الاسلام کی نگرانی میں ہوا۔ رب کریم جملہ رفقاء کے تعاون کو تحفظ ختم نبوت کے مشن کی سر بلندی کے لئے قبول فرمائے۔ مندرجہ ذیل گوشوں میں ختم نبوت کی آواز پہنچائی گئی: دیہہ اللہ بنو کے گوشہ، حاجی محمد یعقوب گوشہ، الوانی گوشہ، حسینی گوشہ، اللہ بخش گوشہ، موسیٰ گوشہ، جلاکانی گوشہ، سومار گوشہ، دیہہ من کے گوشہ، دریا خان گوشہ، موسیٰ گوشہ، فیضو گوشہ، جعد گوشہ۔

نے عقیدہ ختم نبوت کے حوالے سے نہایت ہی موثر خطاب کیا اور شرکاء کو قادیانی فتنہ کی سنگینوں سے آگاہ کیا۔ بیان کے بعد بھائی عبدالملک کے ہمراہ سہری پوائنٹ پر کھانا کھایا۔ بعد از نماز عصر مولانا قاضی احسان احمد نے دریا خان گوشہ میں حفاظت ایمان اور ختم نبوت کے موضوع پر تفصیلی بیان کیا، جس سے وہاں کے دیہی لوگ عقیدہ ختم نبوت سے خوب واقف ہوئے۔ واپسی پر بعد از نماز مغرب لشکری گوشہ جامع مسجد سیف (المستعدی) میں مولانا توصیف احمد نے مختصر عقیدہ ختم نبوت کی اہمیت بیان کی اور نمازوں کو

کراچی.... ۲۳ جون ۲۰۱۱ء بعد از نماز ظہر عالمی مجلس تحفظ ختم نبوت کے مرکزی مبلغ مولانا قاضی احسان احمد، مبلغ مولانا توصیف احمد اور ضلع غربی کے مبلغ مولانا عبدالحق مظہر نے کراچی کے انتہائی غربی جانب مضافات کے علاقے UC-8 اللہ بنو، مبارک دلچ روڈ کا دورہ کیا اور مقامی رہبر بھائی عبدالملک (اللہ بخش گوشہ اللہ بنو) نے خوب دلچسپی کے ساتھ اس سز کو تکمیل تک پہنچایا۔ سب سے پہلے سہ پہر کے وقت مرکزی مسجد (حسینی گوشہ) اللہ بنو، میں اللہ بخش گوشہ اور حسینی گوشہ کے احباب سے مولانا قاضی احسان احمد

خود نہ تھے جو راہ پر اوروں کے ہادی بن گئے  
کیا نظر تھی جس نے مردوں کو سمجھا کر دیا

# دارالعلوم دیوبند اور تبلیغ و دعوت

ابواللیث الحسنی کھلکھویاوی

حیثیتوں سے بھی یہ ضروری ہے کہ عام خلائق کی صلاح و فلاح اور اس کی دنیاوی و اخروی بہبودی کے لئے فکر کیا جائے اور اس بہبودی و تہددی کو مد نظر رکھتے ہوئے اس میں کسی جاہ طلبی اور عہدہ مقصود نہ ہو، تو اس میں اسی قدر نفع عام ہوگا، خیریت و ہدایت بڑھے گی اور نہ جانے کس قدر پروردگار عالم کے یہاں انعام و اکرام میں اضافہ ہوگا۔

(ص: ۱۷، اسلام اور نعتہ تبلیغ: مولانا حسین احمد مدنی)

دارالعلوم دیوبند اور تبلیغ و دعوت:

دارالعلوم دیوبند تاریخ کے لحاظ سے موجودہ دعوت و تبلیغ پر مقدم ہے، کیونکہ دارالعلوم دیوبند کا قیام ۱۵ محرم الحرام ۱۲۸۳ھ مطابق ۳۰ مئی ۱۸۶۶ء میں عمل میں آیا۔ (ص: ۳۰، نقوش اسلام، مارچ ۲۰۰۶ء) جبکہ وہ تبلیغ و دعوت، جو برسوں سے پشمرہ ہو گئی تھی، اسے اللہ تعالیٰ نے دارالعلوم دیوبند ہی کے فرزند مبلغ اسلام حضرت مولانا محمد الیاس صاحب کی محنت و کوشش کے نتیجے میں دوبارہ زندہ کیا، جو تقریباً تیرہویں صدی ہجری کا زمانہ ہے۔ (ص: ۳، دارالعلوم دیوبند کے ماضی و حال سے متعلق کچھ ضروری باتیں، ص: ۳۳، علمائے دیوبند کون اور کیا ہیں؟) گویا یہ تبلیغ کی موجودہ شکل دارالعلوم دیوبند کی ہی فکری اساس کی ایک عظیم تحریر ہے جو دوسری شکل میں وجود میں آئی، خلاصہ یہ ہے کہ دارالعلوم دیوبند اور تبلیغ و دعوت اسلام

مقاصد ہیں، جن کو بالفاظ دیگر، حضرات اکابر کی مختلف تحریرات اور دارالعلوم دیوبند کے قدیم دستور اساسی کی روشنی میں یہ بھی کہا جاسکتا ہے کہ دارالعلوم دیوبند اور اس جیسے دینی ادارے کا نصب العین قرآن کریم، حدیث، فقہ، عقائد و دیگر اسلامی علوم و فنون کی تعلیم دینا مسلمانوں کو مکمل اسلامی معلومات فراہم کرنا، اسلامی اخلاق و اعمال کو عام کرنا، طلباء میں اسلامی روح پیدا کرنا، تقریر و تحریر کے ذریعہ اسلام کی تبلیغ و اشاعت کرنا، اسلام کے خلاف اٹھنے والے ہر فتنوں کا ڈٹ کر مقابلہ کرنا وغیرہ وغیرہ۔ (ص: ۹، خطبہ صدارت کل بند اجلاس عام رابطہ مدارس اسلامیہ عربیہ دارالعلوم دیوبند، منعقدہ ۱۳ مئی ۲۰۰۷ء، ص: ۲۹، مدارس اسلامیہ کے خلاف دہشت گردی کے الزامات کی حقیقت)

دعوت و تبلیغ کی حقیقت و ضرورت:

وہ مقدس ہستیاں جو لوگوں کو تاریکی سے نور کی طرف، گمراہی سے ہدایت کی طرف، تخیلی سے کشادگی کی طرف، ظلم و زیادتی سے عدل و انصاف اور حیوانیت و شیطانیت سے بنا کر انسانیت و اعزازیت کی طرف لکانے کے لئے پیدا کی گئی، ان کا دعوتی مشن فکری کھن اور اصلاحی لگن، وہی ہے، جس کو ہم آج دعوت و تبلیغ کے عنوان سے موسوم کرتے ہیں۔ یقیناً یہ دعوت و تبلیغ تمام انبیاء علیہم الصلوٰۃ والسلام کا طرہ امتیاز ہے اور پھر انسانی، طبعی، عقل اور شرعی جملہ

ہر چند کہ مشرق اسلامی کے اس خلائق میں بھی جو مطلع اسلام، مہبط وحی الہی، بعثت گاہ نبی اعظم صلی اللہ علیہ وسلم سے دور افتادہ ہے، ماضی بعید سے ہی، اسلامی تعلیمات و احکامات پڑھنے، پڑھانے اور اسلامی تبلیغ و دعوت پھیلانے، اپنانے، آنکھوں سے لگانے، دل میں بسانے اور اس کی ہمہ گیر خدمتوں کا پُر عزم و حوصلہ اپنے اندر سموائے ہوئے ہے، چنانچہ دینی شعور اور اسلامی تہذیب و تمدن اور اس کے تحفظ و بقا کے لئے اس رونے زمین پر دو اہم اور بڑی تحریکیں ہیں: (۱) دارالعلوم دیوبند، (۲) تبلیغ و دعوت۔ بلا تعین رتبہ دونوں اسلامی دنیا کی عظیم تحریکیں ہیں، بلکہ دونوں اغراض و مقاصد کے لحاظ سے انتہائی قریب تر ہیں۔ یہاں یہ مناسب معلوم ہوتا ہے کہ ان دونوں مکتب فکر کی وضاحت اور ان کے مقصد اولیٰ کی طرف قدرے اشارہ کروں۔

دارالعلوم دیوبند اور اس کا نصب العین:  
دارالعلوم دیوبند بلاشبک و شبہ کتاب و سنت کا امین، متاع دین و دانش کا تابان، اسلامی تعلیمات و روایات کا پاسبان، علم و عرفان کا سنگم، ہندوستان میں تحفظ دین کی اولیٰ کوشش کا مظہر جمیل، علمائے حق کے جذبہ آریار و قربانی کی لازوال یادگار، اکابر کی آہ سحر گاہی و دعائے نیم شبی کا شرہ اور اسلام کے تحفظ و بقا کا مرکز ہے، یعنی اس عظیم ادارے کی تحریک کے اغراض و

و مسلمانوں کی ہمہ گیر خدمتوں کے لحاظ سے ایک دوسرے کا سامنے دار اور معاون ہے۔

دارالعلوم دیوبند کی پرواز:

مادر علمی دارالعلوم دیوبند اپنے قیام کے بعد جس اسلامی علوم و فنون کی تعلیم و اشاعت، ملک و ملت کی دینی و دنیاوی قیادت تزکیہ اخلاق، وعظ و تذکیر، تصنیف و تالیف، صحافت و خطابت، دعوت و ارشاد اور ملک کی آزادی کے سلسلے میں جو خدمات انجام دی وہ تاریخ کا روشن باب اور خدمات کا حسین گلدستہ ہے، علاوہ ازیں اس ادارے نے ایسے ایسے رجال کا تیار کئے، جو علم میں رسوخ، مطالعہ کی وسعت کے ساتھ ساتھ مومنانہ فراست، حکیمانہ صلاحیت، ملہمانہ بصیرت، خلوص نیت، ولولہ دینی، جوش ایمانی، ایثار و قربانی، جذبہ خدمت کی فراوانی، تواضع و ولہیت، اتباع سنت، امانت الی اللہ جیسے اوصاف و کمالات سے متصف تھے، جنہوں نے عالم اسلام میں ایسے ایسے نفوش ثبت کر دیئے جو برسوں باقی اور جاری و ساری رہیں گے بلکہ یوں کہا جائے تو بے جا نہ ہوگا کہ دارالعلوم دیوبند نے اسلام کی تحریک اور نئی تاریخ دوہرائی، دینی علوم کو نفاذ و پھیلانے اور امت مسلمہ کو صحیح دین سے اور قرآن و حدیث سے نشاے نبوی اور احکام الہی سے روشناس کرایا۔ (ماخوذ خطبہ صدارت مذکورہ)

تہذیب و دعوت اور اس کی نشوونما:

دعوت و تبلیغ کے متعلق خطیب العصر علامہ عبدالشکور صاحب دین پورٹی نے یہ فرمایا: الیاس کی محنت ہے کہ جو لوگ فرض نہیں پڑھتے تھے، آج ان کی تہجد قضا نہیں ہوتی، جن لوگوں کی نگاہیں غلط تھیں ان کی ادائیں بھی بدل گئیں، جن کی فضائیں ابر آلود تھیں آج روشن و تابناکی کی آسمان میں بدل گئیں (ص: ۳۱۱، خطبات دین پورٹی) ہزاروں نہیں بلکہ لاکھوں انسانوں نے اس مشرب سے سیرابی حاصل کی

ہے اور کر رہے ہیں، اس جدوجہد کی برکت سے جو راہ راست سے دور تھے، جنہیں کلمہ تک یاد نہیں تھا، جو قرآن کی عبارتوں، حدیث کے ترجموں اور دین کی تعلیمات سے بے بہرہ تھے، آج جب وہ اس دعوتی تحریک سے جڑ گئے تو ان تعلیمات و احکامات کی حصولیابی کے بعد دوسروں تک بھی اسے منتقل کرنے کی فکر میں لگ گئے اور گئے ہی رہے، بالفاظ دیگر اللہ تعالیٰ کے حبیب حضرت محمد مصطفیٰ صلی اللہ علیہ وسلم کی لائی ہوئی شریعت و احکامات کو پہنچانے میں تن من و جن کی بازی لگا رہے ہیں اور لگاتے رہیں گے، یہاں تک کہ نبی کا یہ فرمان صادق آجائے:

”(عن المقداد انه) یقول لا

یسقی علی ظہر الارض بیت حدی

او ویر الا ادخلہ اللہ کلمۃ

الاسلام۔“ (مکتوٰۃ ص: ۱۲)

”یعنی اللہ کے نبی کا یہ دین ہر پکے

اور کپے گھر میں داخل ہو جائے۔“

چنانچہ آج اس کا خوب خوب مشاہدہ ہو رہا ہے، مولانا محمد الیاس صاحب نے یہ جماعت جو تیار کی ہے، اگر یہ اسی طرح ملک ملک، دیہات دیہات، شہر شہر، محلہ محلہ پھرتی رہی تو انشاء اللہ ہر گھر مسلمانوں، نمازیوں اور دین داروں سے بھر جائے گا، اللہ اللہ کی پکار، اسلام ہی اسلام کی صدا پوری دنیا میں گونجے گی۔

دارالعلوم دیوبند میں تبلیغی جماعت کی محنت:

اللہ تعالیٰ کا بے پایاں کرم ہے کہ ماشاء اللہ طلباء کے ساتھ بعض اساتذہ بھی ہر ہفتہ اللہ تعالیٰ کے دین کی اشاعت کے لئے قریہ قریہ پھرتے ہیں، بلکہ طلباء چھٹیوں اور رمضان کے موقع پر چلہ اور فارغ ہونے کے بعد ایک سال لگاتے ہیں، جس سے ان کے اندر دینی و عملی انقلاب آ جاتا ہے، بلکہ اپنی اصلاح کے ساتھ ساتھ ساری دنیا کو صراط مستقیم کا پیغام پہنچاتے ہیں۔ ان کا مقصد یہ ہوتا ہے کہ نبی کی دعوت، جدوجہد اور قول و عمل کا سب سے بڑا محرک رضائے الہی پیدا ہو جائے، کوئی چیز اللہ کی رضا کے سوا ان کے سامنے نہیں ہوتی کہ یہ طے یا وہ طے۔ (ماخوذ از کتاب: دین کا نبوی مزاج اور اس کی حفاظت کی ضرورت) بلکہ وہ صحیح معنوں میں خلوص و ولہیت کا پیکر بن کر احکام خداوندی اور تعلیمات نبوی کو عام کرتے ہیں، ہدایت سے بے بہرہ لوگوں کو آج ہدایت سے سیراب کرتے ہیں، ان کی زندگی کے نوک و پلک درست کرنے میں دل و جان سے کوشش کرتے ہیں اور اخلاص و استقلال، توکل و اعتماد اور زہد و تقویٰ کے ساتھ ہر فریب و امیر، چھوٹے، بڑے اور دین سے بے خبر ان پڑھ لوگوں کو ایمان و ہدایت کی دعوت پیش کرتے ہیں، اپنی دعا و تبلیغ اور محنت و کوشش کے ذریعہ ان کی زندگی کو اطاعت و سنت سے آراستہ و پیراستہ کرتے ہیں۔

اگر ان کی زندگی کا قریب سے جائزہ لیا جائے تو ایسا معلوم ہوگا کہ یہ لوگ درحقیقت صحابہ کرام کی زندگیوں کو اپنا اوزار بنا چکے ہوئے ہیں۔

مجلس تحفظ ختم نبوت، اتحاد بین المسلمین کی حقیقی نمائندہ تنظیم ہے

عالمی مجلس تحفظ ختم نبوت ضلع گوجرانوالہ کے نائب امیر مولانا قاری منیر احمد قادری نے کہا ہے کہ عقیدہ ختم نبوت ایمان کی اساس ہے، اس میں کوئی کمی یا خامی ایمان سے محرومی کا باعث ہے۔ عالمی مجلس تحفظ ختم نبوت دنیا بھر کی واحد تنظیم ہے جو مسلمانوں کے ایمان کی حفاظت کے لئے کام کر رہی ہے۔ یہ تنظیم ہر قسم کی فرقہ واریت سے آزاد ہے اور اتحاد بین المسلمین کی حقیقی نمائندہ ہے۔ عقیدہ ختم نبوت کے تحفظ کی جدوجہد ہر مسلمان پر فرض ہے۔ ان خیالات کا اظہار انہوں نے پٹیالہ کالونی گوجرانوالہ میں ملک عنایت ہاؤس طلباء ریفرنڈم کورس برائے اردو قادیانیت کا افتتاح کرتے ہوئے کیا۔ اس موقع پر عالمی مجلس تحفظ ختم نبوت ضلع گوجرانوالہ کے قائم مقام ناظم اعلیٰ سید احمد حسین زید اور حافظ سبیل اشفاق نے بھی خطاب کیا۔ علامہ قاری منیر احمد قادری نے کہا کہ قادیانیت ایمان کی ڈاکوؤں کا گروہ ہے، جس کی سرپرستی اور حفاظت بیہودی، عیسائی اور امریکی سامراجی کر رہا ہے۔

# تحفظ ختم نبوت کی خاطر قربانیاں

مولانا حفیظ بن غلام محمد دستاوی

آخری قسط

خداوند عالم جل ذکرہ و مجدہ:

رہتا، اور اسی پر دربار ختم ہو جاتا ہے۔

قانون فطرت کی دوسری نظیر

سب سے پہلے خدائے جل و علا کا کلام پاک ہمارا گواہ ہے (و کسفی باللہ شہیدا) جس نے نہ صرف دو چار آیتوں میں بلکہ پوری سورہ ۱۰۰ آیت صراحتاً و اشارتاً اس مسئلہ کو بیان فرما کر ہر تاویل و تخصیص کا راستہ بند کر دیا ہے، اور جن میں کسی ایک جگہ اشارہ بلکہ شبہ اور وہم بھی اس معنی کا نہیں ہوتا جو مرزا صاحب اور ان کے قبیحین نے ایجاد کئے ہیں۔

انبیاء علیہ السلام

یہ برگزیدہ جماعت جس کی تعداد ایک لاکھ چوبیس ہزار سے کم نہیں جب ان میں سے رسول دنیا میں آیا اس نے اپنے فرائض منصبی میں اس کو بھی اہم ترین فرض سمجھا کہ خاتم الانبیاء صلی اللہ علیہ وسلم کی نبوت اور آپ صلی اللہ علیہ وسلم پر ہر قسم کی نبوت کے انتقام کا اعلان کر دے، جیسا کہ بحوالہ روح المعانی اخذ میثاق کی تفسیر میں گذر چکا ہے، کہ ازل میں انبیاء علیہم السلام سے جو میثاق لیا گیا تھا، اس میں یہ بھی داخل تھا کہ آپ صلی اللہ علیہ وسلم کے خاتم الانبیاء ہونے کا دنیا میں اعلان فرمائیں۔

اس لیے ہر نبی اور رسول کا فرض تھا کہ آنحضرت صلی اللہ علیہ وسلم کی نبوت و رسالت کے اعلان کے ساتھ ہی اس کو بھی کہہ دیں کہ آپ صلی اللہ علیہ وسلم خاتم الانبیاء ہیں اور آپ کے بعد اور کوئی نبی پیدا نہ ہوگا۔

چنانچہ اس مقدس جماعت نے اس کی تکمیل کی جن میں سے حضرات ذیل کی تصریحات ان کی

مسئلہ زیر بحث میں بھی اسی طرح سلطان الانبیاء صلی اللہ علیہ وسلم پر سلسلہ نبوت کا ختم ہو جانا بالکل قانون فطرت اور مقتضائے عقل کے موافق ہے۔ اسی قسم کی سیکلز و نظیریں ذرا تاویل سے ہر شخص نکال سکتا ہے۔

قرآن و حدیث اور اجماع امت اور اقوال اور پھر عقلی وجوہ کا جس قدر ذخیرہ اب تک اس رسالہ میں جمع ہو چکا ہے ایک بصیرت والی آنکھ اور سماعت والے کان کے لئے کفایت سے بہت زائد ہے، اور ازلی بد بخت کا کوئی علاج نہیں۔

ارجو ان ینفعنی والمسلمین بہ و ہو  
ولسی التوفیق وخیر الرفق فی کل مضیق  
(ختم نبوت، ص: ۳۴۵ تا ۳۶۰)

ختم نبوت پر میرے گواہ کے عنوان سے مفتی صاحب فرماتے ہیں:

مسئلہ زیر بحث: یعنی ختم نبوت پر میرے گواہ  
او لنک اشہادی فجننی بمثلہم

اذا جمعنا یا غلام المجامع

آخر میں ہم اپنے ان گواہوں کی فہرست پیش کرتے ہیں جن کی شہادتیں اس رسالہ میں موقع بہ موقع قلمبند ہو چکی ہیں، تاکہ ناظرین خود مقدمہ کا فیصلہ کر سکیں، اور ہر شخص اپنی عاقبت کو پیش نظر رکھ کر کسی جانب کو اختیار کرنے سے پہلے دیکھ لے کہ میں کس گروہ میں داخل ہونا ہوں اور کس کو چھوڑنا ہوں۔

دنیا کی اکثر چیزوں پر جب نظر ڈالی جاتی ہے تو یہ دیکھا جاتا ہے کہ ایک مقصد کے پورا کرنے کے لئے سیکلز و اسباب و آلات کام میں آتے ہیں، اور ایک زمانہ دراز ابتدائی مقدمات طے کرنے میں صرف ہوتا ہے، سب سے آخر میں مقصود کی صورت نظر آتی ہے، مثال کے لئے درختوں کو دیکھئے اور بیج بونے کے وقت تک تمام درمیانی مراحل پر نظر ڈالئے تو معلوم ہوگا کہ ان تمام کا دشوں کا اصلی مقصود یہ تھا جو آج سامنے آیا ہے: اسی طرح تمام کائنات کی پیدائش کا اصلی مقصود اور تمام نبوتوں کا خلاصہ آپ حضرت صلی اللہ علیہ وسلم ہیں، اور قانون فطرت کے موافق آخر میں تشریف لائے ہیں۔ اسی مضمون کو سنندی شیخی و استاذی حضرت مولانا سید انور شاہ صاحب صدر المدین دارالعلوم دیوبند نے اس بلیغ شعر میں ادا فرمایا ہے۔

اے ختم رسل امت تو خیر الام بود

چوں شرہ کہ آبد آید ہمہ در فصل نصیری

تیسری نظیر:

اسی طرح شایں در باروں پر نظر ڈالو کہ ایک مدت پہلے سے اس کا انتظام کرنے کے لیے سیکلز بڑے چھوٹے حکام برسر کار آتے ہیں، لیکن ان سب کا اصلی مقصد سلطانی دربار کے لیے راست ہموار کرنا ہوتا ہے، اور اسی لیے جب دربار کا وقت آتا ہے اور بادشاہ تخت سلطنت پر جلوہ افروز ہو کر مقاصد دربار کی تکمیل کرتا ہے تو اس کے بعد اور کسی کا انتظار باقی نہیں

آسانی کتب و صحائف سے ابھی نقل کی جا چکی ہیں۔

حضرت یعقوب علیہ السلام، حضرت ابراہیم علیہ السلام، حضرت موسیٰ علیہ السلام، حضرت شعیب علیہ السلام حضرت عیسیٰ علیہ السلام۔

اس جماعت نے بھی مطلقاً انقطاع رسالت و نبوت کی خبر دی کوئی اشارہ بھی اس طرف نہ کیا کہ کوئی قسم غیر تشریحی یا ظنی یا بروزی پھر بھی باقی رہے گی۔

خاتم الانبیاء علیہم السلام

ان کے بعد خود تشریف لائے تو احادیث میں اس مسئلہ کو مختلف عبارتوں اور مختلف عنوانات سے مجالس میں اس طرح بیان فرمایا کہ مسئلہ کا کوئی پہلو یا اس کی کوئی قید و شرط مخفی نہ رہی۔

لیکن ان تمام احادیث کے طویل دفتر میں بھی کہیں نہ بیان کیا گیا کہ اختتام نبوت سے ہماری مراد صرف شریعت جدیدہ کا اختتام ہے، غیر تشریحی یا ظنی بروزی طور پر کوئی قسم نبوت کی ہمارے بعد بھی باقی رہے گی، اور پھر یہی نہیں بلکہ بہت سی احادیث میں صراحتاً ہر قسم کی نبوت کا انقطاع صاف طور پر بیان کر کے تمام تحریفات کی جڑ کاٹ دی جو مرزا صاحب اور ان کی امت نے ایجاد کی ہیں۔

صحابہ و تابعین رضوان اللہ علیہم اجمعین:

میرے گواہوں کی چوتھی قسط صحابہ و تابعین کی وہ مقدس جماعت ہے جو انبیاء علیہم السلام کے بعد تمام مخلوقات اولین و آخرین سے افضل ہیں۔ جن میں سے ترانوے حضرات کی شہادتیں اس رسالہ میں قلمبند ہو چکی ہیں۔ لیکن ہمیں ان کے بیانات میں بھی کوئی لفظ ایسا نظر نہیں پڑتا جس میں تشریحی، غیر تشریحی، یا ظنی بروزی، یا لغوی، مجازی نبوت کی تفصیل کر کے کسی قسم کو اس حضرت صلی اللہ علیہ وسلم کے بعد بھی باقی بتلایا گیا ہو بلکہ نہایت وضاحت کے ساتھ جمیع اقسام نبوت کے اختتام کا اعلان کر کے مدعی نبوت کے کفر و ارتداد

کے حکم پر اجماع کیا گیا ہے۔

حضرات مدثرین:

ہمارے گواہوں کی پانچویں قسط وہ حضرات ہیں جنہوں نے احادیث نبویہ صلی اللہ علیہ وسلم کے ایک ایک لفظ نہیں بلکہ ایک ایک زیور برکی تحقیق کے لیے سینکڑوں ہزاروں میل کے سفر قطع کئے، اور اپنی عمر کے سبب و نہاران کے الفاظ کی تحقیق اور معانی کی تشریح میں صرف کر کے ایسا متح اور صاف کر دیا کہ کسی شبہ کی گنجائش نہ رہے، اس جماعت سے ازسخت حضرات کی شہادتیں اس مقدمہ میں پیش کی جا چکی ہیں، لیکن ان میں بھی کسی کی زبان سے نہ نکلا کہ اختتام نبوت سے صرف شریعت جدیدہ کا اختتام مراد ہے، غیر تشریحی یا ظنی بروزی طور پر نبوت باقی ہے، بلکہ انہوں نے پہلے حضرات سے زیادہ وضاحت سے ہر قسم کی نبوت و وحی کا انقطاع اور ہر مدعی نبوت کے کفر و ارتداد کا حکم دیا۔

حضرات مفسرین:

میرے شہداء کی چھٹی قسط حضرات مفسرین ہیں، جنہوں نے قرآن کریم کے ایک ایک حرف بلکہ زیور بر اور حرکت و وقف کی تشریح و تفسیر کے لیے اپنی عمروں کو وقف کر کے آیات فرقانیہ کو اس طرح واضح فرمادیا کہ کسی شبہ کا راستہ باقی نہ رہے، جن میں سے بچیس حضرات کی شہادتیں اسی رسالہ میں گذر چکی ہیں۔ اس مقدس جماعت نے بھی اس معرکہ کو حل نہ کیا جو مرزاجی اور ان کی امت کا مدعی ہے، بلکہ (معاذ اللہ) امت کو اس گمراہی اور غلطی میں رہنے دیا، جس میں اب تک تمام حضرات سابقین نے چھوڑا تھا، یعنی کسی نے نہ فرمایا کہ ختم نبوت سے فقط شریعت جدیدہ کا اختتام مقصود ہے، بعض اقسام نبوت اور بھی باقی رہیں گی۔

حضرات فقہاء مذاہب اربعہ (حنفی، شافعی، مالکیہ، حنابلہ):

مسئلہ زیر بحث اگرچہ اصولی مسئلہ ہونے کی وجہ

سے فقہاء کے فرائض سے علیحدہ ہے، لیکن کہیں کہیں ضمنی طور پر کلمات کفر اور موجبات ارتداد کو بیان کرتے ہوئے ان حضرات نے بھی اس سے تعرض کیا ہے، جن میں سے مذاہب اربعہ حنفیہ، شافعیہ، مالکیہ، حنابلہ کے دس حضرات کی عبارتیں نقل کی جا چکی ہیں، جن میں ہر مدعی نبوت اور اس کی تصدیق کرنے والوں کو ہی کافر و مرتد نہیں بتلایا گیا، بلکہ اس شخص کو بھی باہق کافر کہا گیا جو مدعی نبوت کے دعوے میں سچائی کا احتمال بھی پیدا کرے۔

یہ حضرات اگرچہ بال کی کمال نکالنے والے ہیں، مگر انہوں نے بھی کوئی تفصیل نہ فرمائی، کہ یہ سنگین جرم (کفر) صرف اس شخص پر عائد ہے جو نبوت مستقلہ اور شریعت جدیدہ کا مدعی ہو، یا اس کی تصدیق کرنے والا ہو، غیر تشریحی یا ظنی بروزی یا لغوی یا مجازی طور پر اگر کوئی دعویٰ کرے یا اس کی تصدیق کرے تو اس میں داخل نہیں۔

حضرات متکلمین:

گواہان ختم نبوت کی ساتویں قسط حضرات متکلمین ہیں، جن میں سے سولہ حضرات کے بیانات قلمبند کئے گئے ہیں، ان حضرات کے یہاں اگرچہ بات بات پر اور حرف حرف پر بحث و مباحثہ کا بازار گرم ہے، ایک عبارت میں جتنے احتمالات عقلی طور پر ہو سکتے ہیں ان کے یہاں تقریر یا تردید یا زیر بحث آجاتے ہیں، لیکن ان میں بھی کسی کے منہ سے یہ نہیں نکلا کہ ختم نبوت سے صرف شریعت جدیدہ و مستقلہ کا اختتام مقصود ہے، غیر تشریحی طور پر نبوت بعد میں بھی ہو سکتی ہے۔

صوفیائے کرام:

آخر میں ہم وہ گواہ پیش کرتے ہیں جن کے مقالات و حالات و مقام نبوت کے اظلال ہیں، جن کے علوم و معارف کا میدان صرف اوراق کتب نہیں، بلکہ الہام رحمانی اور مکاشفات بھی ان کے مشعلی راہ

ہیں جن میں سے دس حضرات کی شہادتیں ابھی درج کی گئی ہیں۔

اس نکتہ رس اور دقیقہ سنج جماعت نے بھی امت کو یہ اطلاع نہ دی کہ اصطلاح شریعت اور قرآن و حدیث میں جس کو نبوت کہا جاسکتا ہے اس کی کوئی قسم آں حضرت صلی اللہ علیہ وسلم کے بعد بھی باقی رہے گی، بلکہ علماء ظاہر اہل سنت والجماعت کے عقائد اور بیانات کے مطابق انہوں نے بھی مطلقاً ہر قسم کی نبوت کو حضرت رسالت پناہ صلی اللہ علیہ وسلم پر ختم سمجھا اور سمجھایا۔

الفرض! ابتداءً آفرینش سے آج تک انبیاء علیہم السلام اور صحابہ کرام اور علماء و صلحاء کی بے شمار جماعتیں جس چیز کی گواہی دیتی چلی آئیں اور کسی نے اس میں تاویل و تخصیص کی شاخ نہ نکالی بلکہ اپنے اطلاق پر تسلیم کیا، اور کرایا۔ آج اگر کوئی شخص ان سب کے خلاف اس میں تحریف کرنے لگے تو اس کے سوا کیا کہا جائے۔

سز خدا کہ عارف و زاہد کے نہ گفت  
در خیر تم کہ ہادہ فرودش از کجا شنید

اور میں تو پھر وہی عرض کروں گا جو پہلے کر چکا ہوں، کہ اگر حق و ہدایت ان حضرات انبیاء و صحابہ وغیرہم کے راستہ کے سوا کہیں اور ہے تو مجھے ایسے حق کی ضرورت نہیں میں ایسی ہدایت سے معافی چاہتا ہوں۔

و رشادی ان یکن فی سئلونی  
فدعونی لسئ ارضی بالرشاد  
ترجمہ: ”اور میری ہدایت اگر اس میں مضمر ہے کہ میں ان حضرات سے علیحدہ ہو جاؤں تو تم مجھے چھوڑ دو، میں ایسی ہدایت کا خواہاں نہیں۔“

اور نہایت شہر صدر کے ساتھ کہوں گا کہ اگر ان حضرات کا اتباع گمراہی ہے تو وہ گمراہی ہی میرا مذہب

ہے، مجھے اس سے زیادہ کسی چیز کی ضرورت نہیں۔

و لنعم ما قال الشافعی۔

ان کسان رفضاً حسب الی محمد  
فلیشهد النقلان اسی رافض  
”اگر آل محمد صلی اللہ علیہ وسلم کی محبت کا نام رافضیت ہے، تو جن و انس گواہ رہیں کہ میں بھی رافضی ہوں“

اگر کسی مجنون کے نزدیک یہ سارے افضل الخلائق خلاصہ کائنات (معاد اللہ) گمراہ ہیں تو میں تنہا ہدایت پا کر کیا کروں گا۔

و ما انا الا من غریبہ ان غوث  
غریبٹ و ان ترشد غریبہ ارشد  
ترجمہ: ”میں قبیلہ غریبہ کا ایک فرد ہوں، اگر غریبہ سب گمراہ ہوئے تو میں بھی گمراہ ہوں، اور اگر وہ ہدایت پر ہیں تو میں بھی ہدایت پر ہوں۔“

(ختم نبوت، ص ۳۶۱-۳۶۲)

ویسے تو ختم نبوت پر بہت کچھ لکھا گیا۔ احقر نے اس موضوع پر سب سے مضبوط اور مدلل تحریر حضرت مفتی شفیع صاحب نور اللہ مرقدہ کی پائی، لہذا اسی سے زیادہ استفادہ کیا ہے؛ گویا ختم نبوت کامل کی تلخیص ہے، البتہ کہیں درمیان میں احتساب قادیانیت سیٹ سے بھی اقتباسات نقل کیے ہیں اور تمہیدی بات میں ائمہ تلمیذ فتویٰ تکفیر صحیح تاریخ الطبری وغیرہ سے بھی استفادہ کیا ہے۔

ختم نبوت پر قلم اٹھانے کا داعیہ مجلس احرار انڈیا کے صد سالہ پروگرام میں شرکت کے بعد پیدا ہوا؛ اور اس موضوع کی اہمیت کے پیش نظر یہ مقالہ قلم بند کیا اس امید سے کہ آخرت میں باعث نجات ہو جائے۔

اخیر میں بندہ حضرت مولانا اور بس صاحب کاندھلوی قدس اللہ سرہ العزیز کی ایک بہترین اور عمدہ

تحریر پر اپنے مضمون کو سمیٹتا ہے۔ حضرت فرماتے ہیں: مسئلہ ختم نبوت اور اس کی اہمیت

خداوند ذوالجلال و الاکرام کی توحید کے بعد سرور عالم سیدنا مصطفیٰ صلی اللہ علیہ وسلم کی رسالت اور ختم نبوت کا مسئلہ ہے جس طرح بغیر توحید کے اقرار کے مسلمان نہیں ہو سکتا۔ اسی طرح بغیر ختم نبوت کے اعتراف کے مسلمان نہیں ہو سکتا۔ بلکہ توحید کا اقرار شرعاً وہی معتبر ہے جو خاتم الانبیاء صلی اللہ علیہ وسلم کے کہنے سے خدا تعالیٰ کو وحدہ لا شریک لہ مانے ورنہ جو شخص یہ کہے کہ میں حق تعالیٰ کو وحدہ لا شریک لہ سمجھتا ہوں اور محمد رسول اللہ صلی اللہ علیہ وسلم کو خدا کا آخری نبی مانتا ہوں مگر حضور پر نور کے کہنے سے میں خدا کو ایک نہیں سمجھتا۔ بلکہ میری ذاتی تحقیق یہی ہے کہ خدا ایک ہے تو یہ شخص شرعاً مسلمان نہیں۔ مسلمان وہ ہے جو رسول اللہ کے کہنے سے خدا کو ایک مانے۔

(احتساب قادیانیت: ج ۲/ص ۳۶۳)

خلاصہ یہ کہ ختم نبوت پر ایمان و کفر کا مدار ہے، جیسے توحید کا منکر کافر ہے، اسی طرح ختم نبوت کا منکر بھی کافر ہے۔

مذکورہ تفصیل کو پڑھنے کے بعد مرزا قادیانی کو نبی ماننے والے اپنے نفس سے دریافت کریں کہ کیا وہ مسلمان ہو سکتے ہیں؟ کیوں کہ حدیث میں ”استفسی نفسک“ تو اپنے نفس سے فتویٰ پوچھو؟ قادیانی میں نبی ہونے کی دور دور تک ذرہ برابر بھی نہ لیاقت ہے نہ صلاحیت ہے۔ ہاں! البتہ دجال ہونے کی تمام شرائط موجود ہیں۔ حضرت کاندھلوی نور اللہ مرقدہ نے جب مشاہدہ کیا کہ اب تو بارش کے میڈکوں اور کینڑے مکڑے کی طرح، جس کو دیکھو دعویٰ نبوت لے کر کھڑا ہو جاتا ہے تو آپ نے ”شرائط نبوت“ کے نام سے ایک رسالہ تحریر کیا جس کی تلخیص پیش خدمت ہے، ویسے تو ختم نبوت کے بعد اب کسی نبی کی بعثت کا کوئی سوال ہی پیدا

نہیں ہوتا مگر پھر بھی لوگوں کے علم میں لانے کے لیے شرائط نبوت کو بیان کیا جا رہا ہے کیوں کہ اب کسی میں بھی یہ شرائط قیامت تک نہیں پائی جائیں گی۔

سلاطین عالم کا یہ طریقہ رہا کہ ہر کس و نام کس کو اپنا وزیر اور سفیر نہیں بناتے وزارت اور سفارت کے لیے ایسے شخص کو منتخب کرتے ہیں جو عقل اور فہم میں یگانہ روزگار ہو بادشاہ اور اس کی حکومت کا وقار اور اطاعت شعار ہو صوابی اور راست باز ہو امانت دار اور دیانت دار ہو چھوٹا اور مکار نہ ہو بزرگ اور دانا ہو کہ ادکام شہادتی کے سمجھنے میں لفظی نہ کرنا ہو وغیرہ وغیرہ۔ جب تک اس قسم کے اوصاف فاضلہ اور صفات کاملہ نہ ہوں گی اس وقت تک اس کو منصب وزارت و سفارت پر فائز نہیں کیا جائے گا۔

جب شاہان دنیا کی مجازی اور فانی حکومت کی وزارت اور سفارت کے لیے یہ شرائط ہیں تو اس اہم الحاکمین اور شہنشاہ حقیقی کی نبوت اور خلافت کے لیے اس سے ہزار ہا درجہ بڑھ کر شرائط ہوگی حافظ تورپشتی "المستمد فی المسند" میں فرماتے ہیں۔

انبیائے کرام ہمیشہ فرمان الہی کی پیروی کرتے ہیں اور ان کا نفس اطاعت خداوندی میں ہمیشہ ان کا تابع اور مطیع ہوتا ہے یہی وجہ کہ یہ بزرگ حضرات خدا تعالیٰ کی معصیت سے معصوم ہوتے ہیں۔ اگر انبیاء معصوم نہ ہوتے تو حق تعالیٰ مخلوق کو ان کی بے چون و چرا اطاعت و متابعت کا حکم نہ دیتا انبیاء کی عقل دوسرے لوگوں کی عقل سے ارفع اور اکمل ہوتی ہے ان کے ادراکات دوسروں کے ادراکات سے بہت زیادہ سریع اور تیز ہوتے ہیں خطا اور غلطی سے محفوظ اور مامون ہوتے ہیں ان کی رائے دوسروں کی رائے سے زیادہ تیز اور قوی ہوتی ہے یہی وجہ ہے کہ علوم وحی کو جس طرح انبیاء سمجھتے ہیں دوسروں سے ممکن نہیں ان کا حافظہ سب سے قوی ہوتا ہے اور فصاحت اور بلاغت

شرائط نبوت:

(۱) عقل کامل، (۲) حفظ کامل، (۳) علم کامل، (۴) عصمت کاملہ و مسترہ، (۵) صداقت و امانت کاملہ، (۶) عدیم توریت، (۷) زہد کامل، (۸) حسب و نسب اعلیٰ ہو، (۹) مرد ہو، (۱۰) اخلاق کاملہ۔

تک عشرۃ کاملہ۔ ان شرائط کا نبی میں ہونا ضروری ہیں۔ اب آپ تاریخ اٹھا کر دیکھ لیں، کون ان شرائط پر اترتا ہے، اور کون نہیں اترتا۔ اور پھر خود ہی انصاف کے ساتھ فیصلہ کریں کہ کون نبی تھا اور کون نبی نہیں۔

اللہ میں صحیح سمجھ عطا فرمائے، ہر قسم کی ضلالت گمراہی، شہوات و شہوات کے فتنوں سے محفوظ رکھے اور ہمارا خاتمہ ایمان پر فرمائے اور کل قیامت کے دن خاتم الانبیاء و المرسلین احمد۔

☆☆☆.....☆☆☆

اور تاثیر سخن میں بھی انبیاء اور تمام ابناء عصر پر غالب رہتے ہیں ان کی ظاہری اور باطنی قوی سب سے زیادہ قوی ہوتی ہے ان کا طلق نہایت نیک اور ان کی صورت بڑی و جیدہ اور ان کی آواز نہایت عمدہ اور خوش اور غایت درجہ مؤثر ہوتی ہے غرض یہ کہ انبیاء جس طرح سیرت اور معنی کے لحاظ سے سب سے بڑھ کر ہوتے ہیں اسی طرح صورت اور ظاہر میں بھی خوب تر اور پسندیدہ تر ہوتے ہیں۔ (ابھی مترجمان الفارسیہ بالہند یہ)

اس زمانے میں لوگوں نے نبوت اور رسالت کو کھیل بنا لیا ہے جس کا جی چاہتا ہے نبوت کا دعویٰ کر دیتا ہے وحی اور الہام کے اشتہار شائع کرنے شروع کر دیتا ہے اس لیے ہم مختصر طور پر نبوت کی کچھ شرائط ذکر کرتے ہیں جو عین عقل سلیم کے مطابق ہوں اور انشاء اللہ تعالیٰ کسی عقل والے کو ان کے قبول کرنے میں تردد نہ ہوگا۔ (احساب کا، بابیت: ج ۲/ ص ۹۶ تا ۹۷)

## تذکرہ مجاہدین ختم نبوت اور قادیانیوں کے عبرت انگیز واقعات

جدید ایڈیشن

جمع و ترتیب: شاہین ختم نبوت حضرت مولانا اللہ وسایا مدظلہ

ہذا اولیاء اللہ کے وجد آفرین واقعات جنہوں نے اپنی بصیرت و کشف کے ذریعے امت مسلمہ کو نکتہ قادیانیت کی زہرناکیوں سے محفوظ و مامون رکھا۔ ہذا دلیر اور دلاور ماؤں کے تذکرے، جنہوں نے آمنہ کے لال کی عزت و ناموس کی حفاظت کے لئے اپنے جگر کے ٹکڑوں کو اپنی ممتا کے ہاتھوں ہار پہنا کر سوئے منقلب روانہ کیا۔ ہذا آتش نوا اور جہاد پرور خطیبوں کی باتیں جنہوں نے دلوں کے سمندروں میں طغیانی پھا کر دی۔ ہذا جیلے، جبری اور کزیل جوانوں کی روشن حکایات جنہوں نے خون دل دے کر ختم نبوت کے چراغ کو فروزاں رکھا۔ ہذا بیہرانہ عظام اور علمائے حق کی ولولہ انگیز داستانیں جنہوں نے خانقاہیں چھوڑ کر اور شمشیر جہاد لہرا کر مجاہد اعظم ختم نبوت سیدنا ابوبکر صدیق کی سنت کو زندہ و تابندہ رکھا۔ ہذا شیر دل اسیران تحریک ختم نبوت کے پرسوز اور رقت انگیز واقعات جنہوں نے دقائے محبوب کے جرم میں بس دیوار زنداں سنت یوسف ادا کی۔ ہذا مسلمانہ کذاب کی اولاد و خبیثہ کی ٹھکانی۔ ہذا منافقوں کے چہروں سے نقاب کشائی۔ ہذا خداران ملت کی راز افشائی۔ ہذا مرزائی نوازوں کی تاریخ کے کٹہرے میں رونمائی۔ ہذا اور گورے انگریز کے جاشین کالے انگریزوں کی شناخت پرید۔

علماء طلباء اور مبلغین ختم نبوت کے لئے خصوصی رعایت صرف 110 روپے

اسکسٹ: مکتبہ المدینہ، ۱۸، اسلام کتب مارکیٹ، بنوری ٹاؤن، کراچی، پبل: 0321-2115695



## حضرت خواجہ خلیل احمد مدظلہ کا دورہ بلوچستان

کوئٹہ (رپورٹ: محمد یونس) حضرت مولانا خواجہ خلیل احمد دامت برکاتہم اپنے رفیق سفر قاری عبدالرحمن کے ساتھ ۲۰ جون ۲۰۱۱ء کراچی کو کوئٹہ تشریف لائے۔ ایئرپورٹ پر عالمی مجلس تحفظ ختم نبوت کے خدام، مولانا خلیفہ گل حبیب خان، مولانا خلیفہ محبت اللہ نے بجمع اپنے رفقاء حضرت خواجہ صاحب کا عظیم الشان استقبال کیا۔ حضرت خواجہ صاحب نے ایئرپورٹ پر دعا فرمائی اور اس کے بعد مولانا خلیفہ گل حبیب خان کے ساتھ کچلاک حاجی محمد حسین کانسی کے پاس تشریف لے گئے۔

۲۰ جون بعد نماز عصر مدرسہ امام ابوحنیفہ ضلع پشین میں جلسہ دستار بندی میں شرکت فرمائی اور طلبا کی دستار بندی کی اور دعا فرمائی۔

۲۱ جون ظہرانہ مولوی سعد اللہ نے دیا، جس میں حضرت خواجہ صاحب تشریف لے گئے۔ حضرت خواجہ صاحب کے اس سفر کے میزبان حاجی محمد حسین کانسی نے عشاء کا پروگرام رکھا ہوا تھا۔

۲۲ جون صبح ۱۰ بجے دفتر عالمی مجلس تحفظ ختم نبوت کوئٹہ تشریف لائے، مجلس بلوچستان کے نائب امیر مولانا قاری عبداللہ منیر صاحب اور راقم الحروف نے خوش آمدید کہا۔ دوپہر ۱۲ بجے جامعہ اسلامیہ مطلع العلوم کے ختم بخاری شریف کی تقریب میں شرکت فرمائی۔ جمعیت علماء اسلام کے مرکزی رہنما حافظ حسین احمد کے اصرار پر حضرت خواجہ صاحب نے فارغ التحصیل علماء کرام کی دستار بندی اور دعا کرائی۔ ظہرانہ حضرت خواجہ خلیل احمد صاحب کے عزیز ورشتہ دار حاجی سلیم نے دیا تو حضرت خواجہ صاحب وہاں تشریف لے گئے، ظہرانہ کے بعد آرام فرمایا بعد

نماز عصر کوئٹہ کینٹ تشریف لے گئے۔ بعد نماز مغرب حاجی محمد نعیم کے پاس تشریف لے گئے۔ انہوں نے عشاء کا انتظام کیا ہوا تھا۔

۲۳ جون مجلس کے ذمہ دار مولانا نور الدین ہاشمی نے نورانی مسجد میں ناشتہ کا انتظام کیا تھا، ناشتہ کے بعد جامعہ اسلامیہ مفتاح العلوم میں تشریف لے گئے، جہاں شیخ الحدیث حضرت مولانا عبدالباقی نے آپ کا استقبال کیا، حضرت خواجہ صاحب نے دعا فرمائی۔ اس کے بعد محمدی مسجد میں دعا فرمائی۔ بعد ازاں حضرت خواجہ صاحب کے میزبان حاجی محمد حسین کانسی کے کارخانے میں دعا فرمائی۔ اس کے بعد حاجی عبدالمنان صاحب کے گھر تشریف لے گئے اور دعا فرمائی۔

۲۳ جون کا ظہرانہ کا انتظام عالمی مجلس تحفظ ختم نبوت نے حضرت خواجہ صاحب کے اعزاز میں کیا تھا، جس میں کوئٹہ شہر کے مشہور علماء کرام بھی مدعو تھے۔ ظہرانہ کے بعد حضرت خواجہ صاحب نے آرام فرمایا اور عصر کے بعد عالمی مجلس تحفظ ختم نبوت بلوچستان کے روح رواں حاجی فیاض حسن سجاد کے گھر تشریف لے گئے اور دعا فرمائی اور مغرب سے قبل مولانا خلیفہ گل حبیب صاحب کے مدرسہ ریاض العلوم ریکی ضلع پشین میں تشریف لے گئے، حضرت خلیفہ صاحب نے عشاء کا انتظام کیا تھا اور دل کھول کر خرچ کیا۔ یہاں سے فراغت کے بعد کچلاک آرام کے لئے حضرت خواجہ صاحب تشریف لے گئے۔

۲۴ جون صبح ۹ بجے دارالعلوم خانوزئی میں جلسہ دستار بندی میں شرکت فرمایا اور طلبا کی دستار بندی فرمائی اور اختتامی دعا بھی فرمائی۔ ظہرانہ کا انتظام خلیفہ

گل حبیب صاحب کے بھائی نصیب خان نے قلعہ سیف اللہ میں کیا تھا۔ نماز جمعہ قلعہ سیف اللہ میں ادا فرمائی۔ بعد نماز جمعہ قلعہ سیف اللہ سے لورالائی کی طرف سفر شروع کیا، اہل لورالائی نے ۲۰ کلومیٹر پہلے ایک عظیم الشان استقبالی قافلہ کی شکل میں جو حضرت خلیفہ محبت اللہ کی قیادت میں تھا، استقبال کیا اور تاج و تخت ختم نبوت زندہ باد، عالمی مجلس تحفظ ختم نبوت زندہ کے فلک شکاف نعروں سے حضرت خواجہ صاحب کا استقبال کیا۔ حضرت خواجہ خلیل احمد کی آمد سے اہل لورالائی کے چہروں پر خوشی اور مسرت قابل دید تھی۔ لورالائی میں سب سے حضرت خواجہ صاحب کی میزبانی کا شرف ڈاکٹر شیر زمان صاحب کو نصیب ہوا۔ حضرت نے دعا فرمائی۔ اس کے بعد قبلہ خواجہ خان محمد بیٹے کے قدیم عقیدت مند حاجی خواجہ اشرف کے گھر تشریف لے گئے اور دعا فرمائی بعد ازاں رات کا قیام حضرت خلیفہ محبت اللہ کے مدرسہ میں فرمایا۔

۲۵ جون، صبح ناشتہ کا شرف مولانا سیف الرحمن صاحب کو نصیب ہوا، بعد ازاں مدرسہ دارالعلوم چٹانہ، جامعہ مخزن العلوم، دارالعلوم اسلامیہ میں حضرت خواجہ خلیل احمد صاحب نے دعا فرمائی۔ اس کے بعد خلیفہ محبت اللہ کے مدرسہ میں جلسہ دستار بندی میں شرکت فرمایا اور طلبا کی دستار بندی اور دعا فرمائی۔ ظہرانہ کا انتظام حاجی قاسم نے کیا تھا، اس میں شریک فرمایا کہ بعد نماز ظہر حاجی طہ خان صاحب کے گھر آرام فرمایا۔ اس کے بعد مغرب سے قبل دو تین معتقدین کے گھر بھی دعا فرمائی۔ بعد نماز مغرب لورالائی کے ایک عظیم دارالعلوم میں جلسہ دستار بندی تھا، حضرت خواجہ خلیل احمد نے شرکت فرمائی اور طلبا کی دستار بندی اور دعا فرمائی۔ رات کا قیام حاجی طہ خان کے گھر میں فرمایا۔

۲۶ جون، صبح نماز فجر ادا فرمایا کہ کچلاک کی طرف روانگی ہوئی، کچلاک پہنچ کر حضرت خواجہ خلیل

احمد صاحب نے حاجی محمد حسین کانسی کے پاس تھوڑی دیر آرام فرمایا بعد ازاں تیاری فرما کر کونڈہ ایئر پورٹ کی طرف روانہ ہوئے، جہاں عالمی مجلس تحفظ ختم نبوت اور دیگر معتقدین حضرت خوبہ صاحب کو رخصت کرنے کے لئے موجود تھے۔ حضرت خوبہ

خلیل احمد صاحب نے اودامی دعا فرمائی اور بڑے رعبہ خیارہ ذریعہ اسماعیل خان روانہ ہو گئے، جب حضرت خوبہ صاحب رخصت ہو رہے تھے تو مظفر قابل وید تھا، ہر آنکھ اشکبار تھی، حضرت خلیفہ گل حبیب، حاجی محمد حسین کانسی اور ان کے صاحبزادے اور راقم

الحروف سب کی آنکھوں سے آنسو جاری تھے اور راقم الحروف حضرت خوبہ صاحب کے اس سارے سفر میں رفیق رہا اور حضرت کی خدمت و قدم پوی کر کے خوب دعائیں لیں۔

☆☆☆

## امیر مرکزی شیخ الحدیث حضرت مولانا عبدالمجید لدھیانوی مدظلہ کا دورہ کونڈہ

کونڈہ (رپورٹ: محمد یونس) گزشتہ دنوں چند دنوں کے لئے عالمی مجلس تحفظ ختم نبوت کے امیر مرکزی شیخ الحدیث حضرت مولانا عبدالمجید لدھیانوی دامت برکاتہم کونڈہ تشریف لائے۔ راقم الحروف کو اس کی اطلاع نہیں تھی، دو دن بعد معلوم ہوا کہ حضرت قبلہ میر مرکزی یہ صاحب کونڈہ کی فطیم دینی درسگاہ مرکزی مدرسہ تجوید القرآن میں تشریف فرما ہیں۔ فوراً مدرسہ تجوید القرآن پہنچا، جہاں حضرت استاد جی امیر مرکزی یہ صاحب مدرسہ تجوید القرآن کے مہتمم حضرت قاری مہر اللہ صاحب اور دیگر حضرات سے ملاقات ہوئی۔ حضرت قاری مہر اللہ نے فرمایا کہ حضرت قبلہ میر مرکزی یہ صاحب آرام کے لئے تشریف لائے ہوئے ہیں اس پر حضرت قبلہ نے فرمایا کہ آرام کا ایک نغمہ کونڈہ کے مدارس دیکھنا بھی ہے، حضرت قاری مہر اللہ صاحب کی قیادت میں حضرت قبلہ استاد جی صاحب حاجی محمد اکرم، مولانا محمد علی، بھائی محمد سلمان اور راقم الحروف نے کونڈہ کے بڑے بڑے مدارس، مرکزی مدرسہ تجوید القرآن، جامعہ رحیمیہ نیلا گنبد، جامعہ اسلامیہ مفتاح العلوم، جامعہ امدادیہ، جامعہ تراعلوم کا دورہ کیا اور الحمد للہ! حضرت استاد جی مدظلہ ان دینی قلموں کو دیکھ کر اور علمائے کرام و طلباء سے مل کر بہت خوش ہوئے۔ بندہ نے حضرت قبلہ استاد جی امیر مرکزی یہ صاحب سے عرض کی کہ دفتر ختم نبوت بھی تشریف لائیں تو ۲۸/رجب ۱۴۳۲ھ بروز جمعہ عصر

نماز سے قبل دفتر عالمی مجلس تحفظ ختم نبوت میں تشریف لائے، مجلس کے رفقاء نے دفتر کے باہر پُرجوش استقبال کیا۔ اس کے بعد حضرت قبلہ استاد جی صاحب نے مجلس کے رفقاء اور ساتھیوں سے گفتگو کرتے ہوئے فرمایا: ختم نبوت سے انکار پورے دین سے انحراف ہے، عقیدہ ختم نبوت کا تحفظ کرنے والوں پر اللہ رب العزت کا خاص انعام ہے، برصغیر میں انگریزوں کے ایماء پر مرزا قادیانی ملعون نے نبوت کا دعویٰ کیا، گزشتہ صدی کا یہ سب سے بڑا فتنہ ہے، ہمارے اکابر نے اس فتنے کا راستہ روکنے کے لئے جدوجہد کی اور ملت اسلامیہ کو قادیانی فتنہ کے کفریہ عقائد سے باخبر کیا۔ حضور صلی اللہ علیہ وسلم نے فرمایا کہ میری امت کا ایک گروہ حق پر ہوگا جو فتنوں کا مقابلہ کرے گا، اہلسنت والجماعت علماء دیوبند کی جو جماعتیں دینی خدمات سرانجام دے رہی ہیں، وہ ہمارے لئے قابل احترام ہیں، ہم تبلیغی جماعت کی خدمات کو فراموش نہیں کر سکتے، جس نے لاکھوں مسلمانوں کو دین سے جوڑ دیا ہے طاغوتی قوتوں کا مقابلہ کرنے والے مجاہدین ہماری آنکھوں کا تارا ہیں، میں آپ کو نصیحت کرتا ہوں کہ دینی قوتوں کا ساتھ دیں، کسی کی مخالفت نہ کریں۔ عصر نماز کی امامت حضرت قاری مہر اللہ نے کرائی۔ نماز کے بعد حضرت دامت برکاتہم واپس اپنے دیرینہ دوست حاجی محمد اکرم صاحب کے پاس تشریف لے گئے اور

۲ جولائی کو مٹان تشریف لے گئے۔ ایئر پورٹ پر حاجی محمد اکرم، ڈاکٹر صاحب، بھائی سلمان، مولانا محمد علی، حاجی عبدالصمد سومرو اور راقم الحروف نے حضرت قبلہ استاد جی دامت برکاتہم العالیہ کو اشکبار آنکھوں سے رخصت کیا۔ اللہ تعالیٰ حضرت قبلہ استاد جی امیر مرکزی دامت برکاتہم کا سایہ ہم پر تادیر قائم و دائم رکھے۔ آمین ثم آمین۔

## مبلغین ختم نبوت کی خدمت میں ضروری گزارش

☆... تمام مبلغین و جماعتی احباب سے گزارش ہے کہ اپنے علاقہ کی تبلیغی سرگرمیوں، ختم نبوت پروگراموں، اصلاحی خطابات و بیانات کی تفصیل اور رپورٹ جلد از جلد ارسال کرنے کا خاص اہتمام کریں۔

☆... پروگراموں کے مقامات اور شخصیات کے نام واضح اور صاف تحریر فرمائیں۔  
☆... تحریر ایک سطر چھوڑ کر لکھی جائے۔  
☆... لائسنس والا کاغذ استعمال کیا جائے۔

☆... کم از کم پہلا صفحہ جماعت کے لیٹر پیڑ پر لکھا جائے۔

☆... رپورٹ پر مقامی مبلغ یا کسی ذمہ دار کے دستخط ضرور ہونے چاہئیں۔

☆... اپنے مضامین، رپورٹیں اور جماعتی سرگرمیاں ایڈیٹر ہفت روزہ "ختم نبوت" کے نام ارسال کی جائیں۔

# قرآن و سنت فقہ اور علوم عالیہ کے

## شائقین اور طلبہ کے لئے خوشخبری

مجدد عصر، قطبِ دوراں، قیومِ زمان

رحمۃ اللہ علیہ  
نقشبندی محبذی

حضرت مولانا **ابوسعید احمد خان**

کی قائم فرمودہ عظیم روحانی علمی اور تربیتی درسگاہ

### جامعہ عربیہ سعیدیہ

خانقاہ سراجیہ کنڈیاں شریف میں بحمد اللہ تعالیٰ درس نظامی کی

مکمل تعلیم و تدریس اور فارسی تا دورہ حدیث شریف کا اجراء

نئے تعلیمی سال ۱۴۳۲ھ سے جامعہ ہذا میں کہنہ مشق تجربہ کار اور ماہر فن اساتذہ و مدرسین تشنگانِ علوم دینیہ کو علوم و معارف سے سیراب فرمائیں گے۔

علم و عمل کی جامعیت، شریعت و طریقت کی واقفیت، ظاہر و باطن کی تربیت اور خانقاہ سراجیہ عالیہ نقشبندیہ کی روحانی و علمی درسگاہ سے فیض یاب ہونے کیلئے رمضان المبارک اور شوال المکرم ۱۴۳۲ھ کے اوائل میں رابطہ فرمائیں تاکہ داخلہ یقینی ہو سکے۔

رابطہ کیلئے فون: 0300-6091121

شعبہ نشر و اشاعت

جامعہ عربیہ سعیدیہ خانقاہ سراجیہ نقشبندیہ مجددیہ کنڈیاں ضلع میانوالی

عالمی مجلس تحفظ ختم نبوت سر تعاون

# شہادتِ نبوی اکرم کا ذریعہ

پوری دنیا میں قادیانیت کا تعاقب

قادیانیوں کو دعوتِ اسلام

سینکڑوں مبلغین کے ذریعہ قادیانی سرگرمیوں کا سدباب

عدالتوں میں قادیانیت کے متعلق مقدمات کی پیروی

سینکڑوں مساجد و مدارس کے ذریعہ مبلغین کی تیاری

دفاتر ختم نبوت، دارالتصنیف اور لائبریریوں کا قیام

قادیانیت سے تائب ہونے والے مسلمانوں کی نگہداشت

ہفت روزہ ختم نبوت کے ذریعہ قادیانیت کا قلمی پوسٹ مارٹم

ان تمام  
صدقاتِ جاریہ میں  
شرکت کے لئے زکوٰۃ،  
صدقات، فطرہ، عطیات

عالمی مجلس تحفظ ختم نبوت

کو دیجیے

نوٹ

مجلس کے مرکزی دفاتر میں رقوم جمع کرا کے  
مرکزی رسید حاصل کر سکتے ہیں۔ رقوم دیتے  
وقت مدکی صراحت ضروری ہے تاکہ شرعی  
طریقے سے مصرف میں لایا جاسکے۔

اپیل کنندگان

حضرت مولانا  
مولانا عزیز الرحمن اعظمی  
مرکزی ناظم اعلیٰ

مولانا  
صاحبزادہ خواجہ عزیز محمد  
نائب امیر مرکزیہ

حضرت مولانا  
ڈاکٹر عبدالرزاق اسکندر  
نائب امیر مرکزیہ

حضرت مولانا  
عبدالمجید دھیانوی  
امیر مرکزیہ

دفتر مرکزیہ عالمی مجلس تحفظ ختم نبوت حضور باغ روڈ ملتان

فون: 061-4783486, 061-4583486 اکاؤنٹ نمبر: 3464 یو بی ایل حرم گیٹ برانچ، ملتان

جامع مسجد باب الرحمت، پرانی نمائش ایم اے جناح روڈ کراچی

فون: 021-32780337 فیکس: 021-32780340 اکاؤنٹ نمبر: 8-363 اور 2-927 الائیڈ بینک، بنوری ٹاؤن برانچ